

# இறையியல் கோலங்கள்



வடிவம் 22

செப்டம்பர், டிசெம்பர் 2008

வண்ணம் 3,4

## தூய பவுல்

மேலு விசுவாத்தன் மூலமா ஜல்வா சட்டத்தன் செயல்களாலா?

வார்த்தையல் வாழ்த்தவர்...

பந்திராஸ் திவுக்குச் செல்வாம் வாருங்கள்.

பவுலின் திருமுகங்கள் - அந்முகம்.

பவுலின் இணைய தளம்.

திருச்சபையின் வாழ்வியல் பணியியல் இறைவார்த்தை.

பவுலின் பணியில் உடன் உழைப்பார்கள்.

மனிதருக்காக மனிதராக.

இவ்வாறும் இறையியலாளர்.

தூய சவேரியார் குருத்துவக் கல்லூரி வெளியீடு

Digitized by Noolaham Foundation.  
noolaham.org | aavanaham.org





# இறையியல் கோலங்கள்

தமிழ் இறையியல் காலாண்டு இதழ்

## IRAI IYAL KOLANKAL

*Tamil Theological Quarterly*

Vol. : 22  
No. : 3, 4  
Sep., Dec. : 2008

வடிவம் : 22  
வண்ணம் : 3, 4  
செப்., டிசம்பர் : 2008



தூய சவேரியார் குருத்துவக் கல்லூரி,  
கொழும்புத்துறை, யாழ்ப்பாணம்,  
இலங்கை.

**ஆசிரியர் :** அருட்தந்தை மை.ஆ.போ.ந.சவுந்தரநாயகம்

**துணை ஆசிரியர்கள் :** அருட்தந்தை ப.யோ.ஜெபரட்ணம்  
அருட்தந்தை அ.யோ.ஜெயசீலன்

**நிர்வாகக்குழு :** அருட்சகோ. கீ.லக்ஷ்மன்  
அருட்சகோ. ப.நெனாட் செந்நிலநெல்  
அருட்சகோ பெ.சதீஸ்குமார்  
அருட்சகோ. தி.குயின்சன் பெனாண்டோ  
அருட்சகோ. ப.பத்தினாதர்  
அருட்சகோ ச.விமலசேகரன்

**வெளியீடு :** தூய சவேரியார் குருத்துவக் கல்லூரி,  
கொழும்புத்துறை,  
யாழ்ப்பாணம், இலங்கை

**Editor :** Rev. Fr. M.A.P.R. Savundranayagam

**Sub Editors :** Rev. Fr. P.J. Jeberatnam  
Rev. Fr. A.J. Jeyaseelan

**Administrative Board :** Rev. Bro. K. Luxman  
Rev. Bro. P. Renard Cherlines  
Rev. Bro. B. Satheeskumar  
Rev. Bro. T. Quinson Fernando  
Rev. Bro. P. Pathinathar  
Rev. Bro. S. Vimalasekaran

**Publication :** St. Francis Xavier's Seminary,  
Columbuthurai, Jaffna, Sri Lanka.  
Tel No. : 021 222 2432, 021 222 7145



# அஞ்சல்சுக்கின்றோம்....

அருட்சகோதரி லுசில்லா கிறிஸ்தோமிள்ளை

பிறப்பு

19

12

1919



இறப்பு

05

07

2008

காலத்தால் அழியாத நாய் - நீர்

எமக்கு, தந்த பாடங்கள் - தேன்

எம் உயிருள்ள வரைக்கும் - அன்பான

அருட்சகோதரிய எம் அம்மாரெ - உம்

இழப்பால் தந்த இடைவெளிகள் பெரிதெமக்கு

வாடுகிறோம், தேடுகிறோம் அன்னை - உம்

அன்பிற்கு ஆனாலும் சோரமாட்டோம் - நீர்

என்றும் அன்னையாய் - விண்ணதில்

எமக்கு பரிந்துரைப்பீர் எனும் - நம்பிக்கையில்

வாழ்த்துகின்றோம் போற்றுகின்றோம் - நீர்

ஆண்டவன் பரகதியில் நிறைவுடன் வாழ்ந்திட

மண்ணவர் நாம் புகழை கூடி அஞ்சலிக்கின்றோம்

அருட்சகோதரிய எம் அன்பான நாரிய

அஞ்சலி அஞ்சலி அஞ்சலி

# உமை மறவோம் தந்தையே

அருட்திரு ச.வி.ப.மங்களராஜா



இறைவனவடி சித்தமதை வடிவிலே தனக்குத்  
இயல்பான தன்வழியை தன்னிலே தானுணர்த்து  
இத்தகையல் பெற்றவன்பல் வையகமும் பெறவெண்ணீ  
இளையோடிக் கறிவீத்த தற்குருவே வடிவ வடிவ

இயேசுவர் சித்தித்ததை ஆழமடிக் கற்றறித்து  
இளங்குரவர் உருவாக்கற் பணியையே தனம் தனைத்து  
இடுக்கண் பலவுணர்த்தும் அமைதியான தற்குருவே  
இன்றன்று என்றென்றும் மறவோம் உமைமறவோம்



# உமை வாழ்த்தி வரவேற்கிறோம் தந்தையே அருட்திரு மை.ஆ.போ.ற.சுவந்தரநாயகம்

சீரசதரம் நம்நாட்டில் தற்றவத்தரம் வந்துத்த  
 சீத்தையன் தரயகனே அத்தர் தத்தையே!  
 அறிவதன் ஒள்கத்தரே கண்களில் புதைத்தருக்க  
 அணையாத எண்ணமதே கணையாக தெளிதெள்க்க  
 தென்கிலே உறுதியேரு வரழ்விலே உண்மையேரு  
 ப்ஞ்சுகளரம் இளையேரரை வழ்துத்த வத்தவரே  
 உன்னதரம் இயேசுபன்க் கெமை துத்த



உத்தமரே தற்குருவே வாழ்த்துகன்றோம் வரவேற்கன்றோம்

## பொருளடக்கம்

01. ஆசிரியரிடமிருந்து....
02. எமது திருத்தரீதையே பேசுகின்றார்.
03. நீயே விசுவாசத்தின் குமார அல்லது சபத்தின் செயல்களா? அருட்சகோ. மி.ஜெகன்குமார் கூற்று, அ.ம.தி.
04. வார்த்தையில் வாழ்த்தவர்... அருட்சகோ. றொயின்சன் சதீஸ்குமார், அ.ம.தி
05. மத்யோஸ் தீவுக்குச் செல்லுவோம் வாருங்கள்... அருட்திரு. ம.ம.ஆ.யோ.ந.சவுந்தரநாயகம்
06. மவுலின் திருமுகங்கள் - அறிமுகம் அருட்சகோ. எஸ்.புயூக் வின்சன்
07. மவுலின் கிறிஸ்தவத்தனம் அருட்திரு. சி.அருட்செல்வன்
08. திருச்சுமையின் வாழ்விலும் மணியிலும் கிறிஸ்தவரீதையே அருட்சகோ. ஆ.ம.மகீ மய்யுரன்
09. மவுலின் மணியில் உடன் உதவியாளர்கள் அருட்திரு. செ.மீற்றர் இராஜநாயகம், அ.ம.தி
10. மனிதகுக்கராக மனிதராக அருட்சகோ. ஜோ.ஜோன் பற்றிக், அ.ம.தி
11. கிவ்விறழரின் கிறிஸ்தவியலாளர் அருட்சகோ. ச.விமலசேகரன்
12. திருச்சுமையின் வரலாற்றுத்துளிகள்
13. Synopsis
14. குறுக்கேழுத்துப்போட்டு



# ஆசிரியரிடமிருந்து.....

எமது நாட்டில் நிலவும் அசாதாரண சூழ்நிலை காரணமாக செப்டம்பர், டிசம்பர் இதழ்களை இணைத்து வெளியிட நிற்பந் திக்கப்பட்டதையிட்டு வருந்துகின்றோம். இதன் உள்ளடக்கத்தை இரு பகுதிகளாக பார்க்கலாம்.

தூய பவுலின் பிறப்பின் 2000ஆம் யூபிவி ஆண்டின் நடுப் பகுதியை நாம் அடைந்துள்ள நிலையில் தூய பவுல் எழுதிய மடல்களின் அடிப்படையில் ஐந்து ஆக்கங்கள் இடம்பெறுகின்றன. ஏனையவை தூய யோவானின் திருவெளிப்பாட்டு நூலினால் முக்கியத்துவம் பெறுகின்ற பத்மோஸ் தீவு பற்றியும், அண்மையில் வத்திக்கானிலிருந்து வெளிவந்த இறைவார்த்தை பற்றிய ஆயர்மன்றின் ஆயத்த ஏட்டின் அடிப்படையில் எழுந்தவொரு ஆக்கமும், கிறிஸ்து பிறப்பு காலத்தை ஆழமாக பார்க்க உதவும் வார்த்தை மனிதனாக வந்ததைப் பற்றிய கட்டுரையுமாக வேறுபட்ட தலைப்புக்களில் இடம் பெறுகின்றன.

வார்த்தை மனுவுருவான இயேசு, இறைதந்தையை அதி உன்னத முறையில் வெளிப்படுத்தியதைத் தொர்ந்து திருத்தாசர்கள் பவுல், பேதுரு, யோவான் ஆகியோரும் பிறரும் ஆதித் திருச்சபையின் காலத்தில் இறையன்புக்குச் சாட்சிகளாக வாழ்ந்தும் தம் வாழ்வு முழுவதையும் அர்ப்பணித்ததை நினைக்கும்போது அவர்கள் இன்று நம்மிடம் எதிர்பார்ப்பதை நாம் எவ்வாறு நிறைவேற்றுகின்றோம் என்பதை ஆழமாகச் சிந்தித்துப்பார்க்கத் தூண்டுகின்றது. 2009 ஆக மலருகின்ற புதிய ஆண்டு எம் ஒவ்வொருவருக்கும் இறைவன்பால் அதிகரித்த ஆர்வத்தையும் சகோதரர்கள் சகோதரிகள் மட்டில் அன்புபோடு கூடிய அக்கறையையும், அவசியம் தேவைப்படுகின்ற அமைதியையும் கொண்டுவர வேண்டுமென்று ஆசித்து நிற்கின்றோம்.

**அருட் திரு. மைக்கல் சவுந்தரநாயகம்.**



**எமது திருத்தந்தை பேசுதாரார்...**  
வறுமையை எதிர்த்துப் போராடி  
சமாதானத்தை கட்டி எழுப்புவோம்



2009ஆம் ஆண்டின்  
சமாதான தினத்திற்கென  
திருத்தந்தை அறிவித்த  
செய்தியின் கருப்பொருள்  
ஏழ்மையை எதிர்த்துப்  
போராடி சமாதானத்தை  
கட்டி எழுப்புவோம்  
என்பதாகும்.

தற்போதைய  
உலகில் ஆயுதப் போர்  
உட்பட பல்வேறு  
நெருக்கடிகளுக்கு ஏழ்மை  
முக்கிய பங்களிக்கின்றது.  
இந்நிலைகள் ஏழ்மையை  
இன்னும் பரிதாப நிலைக்கு  
உட்படுத்துகின்றன:  
அதிகரிக்கச் செய்கின்றன.

1993இல் எமது  
முன்னாள் திருத்தந்தை 2ம்  
யோவான் பவுல்  
வெளியிட்ட சமாதான தினச்  
செய்தியை திருத்தந்தை  
கட்டிக்காட்டி உலகில்  
இன்று நிலவும்  
அதிமோசமான  
ஏழ்மையானது சமாதானம்  
ஏற்படுவதற்கு ஒரு பெரிய  
சவாலாக உள்ளது என்று  
தெரிவித்தார். செல்வந்த

ருக்கும்  
எழைகளுக்  
கும்  
இடையி  
லான இடைவெளிகள்  
அதிகரிக்கின்றன என்றும்,  
இப்படியான மனித  
மாண்புக்கு இழிவை  
ஏற்படுத்தும் காரணி பற்றி  
மனித சமூகம்  
பாராமுகமாக இருக்க  
முடியாது என்று தெரிவித்த  
திருத்தந்தை,  
திருச்சபையின் சமூகப்  
படிப்பினையானது  
எப்போதுமே ஏழைகளில்  
அக்கறை கொண்டதாகவே  
இருந்து வருகின்றது  
என்பதையும்  
நினைவூட்டினார்.

கிறிஸ்துவின்  
சீடர்களாகிய நாம் இப்புதிய  
ஆண்டில் எங்கள்  
இதயங்களை  
அகலத்திறந்து ஏழைகளின்  
தேவைகளில் உதவிட  
முன்வரவேண்டும் என்றும்  
திருத்தந்தை  
கேட்டுக்கொண்டார்.



“திருச்சுட்டம்  
சார்ந்த

செயல்களால்  
அல்ல, இயேசு  
கிறிஸ்துவின் மீது  
கொள்ளும் நம்  
பிக்கையால்தான்  
ஒருவர் இறை  
வனுக்கு ஏற்புடையவர்  
ஆகமுடியும் என நாம் அறிந்திருக்கின்றோம்” (கலா.4:16).

தூய பவுல் பாவியாய் இருந்து கடவுளுக்கு ஏற்புடைய வராய் ஆகவில்லை. மாறாக அவர் தம் சிறுபராயத்திலிருந்தே கடவுளுக்குகந்தவராக இருக்க விளைந்தவர். தமஸ்கு நகர் செல்லும் வழியில் தூய பவுலுடைய உள்ளார்ந்த திடநம்பிக்கை மாறுபடவில்லை மாறாக வளர்ச்சியடைகின்றது.

தூய பவுல் ஓர் நீதியான பரிசேயராக வாழ்ந்து சட்டங்களைக் கடைப்பிடிப்பதன் மூலம் மீட்படைய முடியும் என நம்பினார். சட்டத்தின் மூலம் மனிதர் கடவுளுக்குரியவர் ஆகின்றார் என்பது பெஞ்சமீன் குலத்தினரான பவுலுடைய கலாசார நம்பிக்கை. இந்த நம்பிக்கைதான் பதுமனிதராம் இயேசுவை ‘ஆண்டவர்’

மீட்பு விசுவாசத்தின்

மூலமா அல்லது

சட்டத்தின்

செயல்களாலா

அருட்கோ. மி. ஷென்குமார்  
கூட்டு சி.ம.தி.

என அறிக்கையிட்ட கிறிஸ்தவர்களை துன்புறுத்தத் தூண்டியது. தன்னுடைய விசுவாசத்தில் உறுதியாக இருந்த தூய பவுல் தமஸ்கு நகருக்கு கிறிஸ்தவர்களை அடக்கச் செல்லும் வழியில் இயேசு ஆண்டவரால் பலமாக ஆட்கொள்ளப்படுகின்றார். ஒருமுறை இவர் பெற்ற இயேசு அனுபவம், கிறிஸ்து இல்லை யெனில் தான் இல்லை என்ற அளவிற்கு ஆழமாக ஊடுருவியது. “எனவே இனி வாழ் பவன் நான் அல்ல” கிறிஸ்துவே என்னுள் வாழ்கிறார். இறைமகன் மீது கொண்டுள்ள நம்பிக்கையின் அடிப்படையில் நான் இவ்வுலகில் வாழ்கிறேன்” (கலா.2:20).

தூய பவுல் ஏன் பரிசேயராக சட்டத்தின் மூலம் மீட்பு என நம்பினார், என முதலில் ஆராய வேண்டும். சட்டமும் ஒழுங்கும் இயல்பிலேயே தீமையானது

அல்ல. இயற்கையானாலும், கடவுளுடையதானாலும் அல்லது மனிதருடைய தானாலும் அவை சமூகத் தேவைகளுக்காகவே உருவாக்கப்பட்டவை. அவசியமானவையும் கூட. இதைத்தான் யூத அறிஞர்களும் நம்பினர். ஒருபடி மேலாகச் சென்று அவற்றை தம் வாழும் கடவுளின் [אֱלֹהִים] வாய்ச் சொல்லாகவே நம்பினர். யூத மக்களின் விவிலியத்தில் உள்ள முதல் 5 புத்தகங்களும் 'சட்டம்' [תּוֹרָה] என அழைக்கப்படுகின்றது.

.... இஸ்ராயேலே செவி கொடு... இவ்வார்த்தைகள் உன் உள்ளத்தில் இருக்கட்டும். நீ அவற்றை உன் பிள்ளைகளின் உள்ளத்தில் பதியுமாறு சொல். உன் வீட்டில் இருக்கும்போதும், உன் வழிப்பயணத்தின்போதும், எழும்பும் போதும், அவற்றைப் பற்றிப்பேசு. உன் கையில் அடையாளமாக அவற்றைக் கட்டிக் கொள் உன் கண்களுக்கிடையே அடையாளப்பட்டதாக அவை இருக்கட்டும். உன் வீட்டின் கதவு நிலைகளிலும் நுழைவாயில்களிலும் அவற்றை எழுது'.

இவ்வாறு முதல் பத்துக் கட்டளைகளாக இருந்த திருச்

சட்டம் (இணை.5:1-22 & விப.20:1-17) காலப்போக்கில் 600க்கும் மேற்பட்ட மோசேயின் சட்டங்களாக மாறியது. இறைவனிடம் மனிதரை ஈர்க்கப்பயன்பட வேண்டிய இச்சட்டங்கள், மனிதத்தை மறந்து, இறை இரக்கத்தை விடுத்து மூட நம்பிக்கை போன்று மனிதரின் தோள்களுக்கு வலுவைக் கூட்டியது. '...சுமத்தற்கரிய பளுவான சுமைகளைக் கட்டி மக்களின் தோள்களில் அவர்கள் வைக்கிறார்கள்'.

இந்தப் பாரம்பரியத்தில் சட்டங்கள் மூலமே தன் கடவுளைத் திருப்திப்படுத்த விளைந்த ஓர் உண்மையான 'பரிசேயர்' சவுல்; மீட்பு சட்டத்தின் மூலம் அல்ல விசுவாசத்தின் செயல்கள் வழிதான் என ஆழமாக உணர்ந்து கொண்டார். மீட்பு கடவுள் தரும் ஓர் இலவச கொடையெனவும், அதற்கு மனிதரின் எச்செயலும் உரிமை பாராட்ட இயலாது என்பதும் தாய் மவுலின் இறையியல் சுருக்கம் (உரோ. 3:24).

ஒருபுறம் யூதர்கள் சட்டங்களைச் சரிவரக் கடைப்பிடிப்பதன் மூலமும், விருத்தசேதனம் செய்வதன் மூலமுமே கடவு



ளுக்கு ஏற்புடையவராக முடியும் என வாதாட (தொ.நூல்12:11;14), மறுபுறம் யூதர் மட்டுமல்ல அனைவரும் பாவிகள், மீட்கப்பட வேண்டியவர்கள். ஆபிரகாம், மோசே, சாராவைப் போன்று விசுவாசம் கொண்டால் மட்டுமே மீட்படைய முடியும் என ஆதாரங்களுடன் தூய பவுல் வாதிடுகின்றார்

(உரோ.3:21-23).

தூய பவுலுடைய விசுவாசத்தைப் பற்றிய போதனைகள் மூன்று காரணிகளை உள்ளடக்கியிருக்கின்றது. அவை நீதி, சிலுவைப்பலி மற்றும் அடிமைத் தனம் போன்றவை பற்றியதாகும். எமது விசுவாச செயற்பாடுகளினால் கடவுள் தன்னுடைய நீதியைப் பிரயோகித்து நாம் பாவிகளாய் இருந்தும், நம்மைத் தமக்கு ஏற்புடையவராய் மாற்றுகின்றார். இதுவே கடவுளுடைய நீதி. இதற்கும் சட்டத்திற்கும் அல்லது மனித சாதாரண செயல்களுக்கும் எந்தத் தொடர்பும் இல்லை (உரோ.3:26).

தூய பவுலுடைய கருத்துண்மையின் வழி சட்டங்களைப் பிரயோகித்துச் செய்யும் எந்தப் பலியும் கடவுளுக்கு ஏற்புடையதாக இருக்கப் போவதில்லை.

ஏனெனில், மனிதனின் மிருகப் பலியும், தானியப் படையலும் இறைவனுக்கு அவசியமில்லை. ஆனால் ஓர் மனிதர் சிலுவையில் தன்னைப் பலியாக்கி அனைவரையும் இறைவனுக்கு ஏற்புடையவராக்கி விட்டார். இதுவே இறைவனுக்கேற்ற உண்மையான பலி. மற்றும் இப்பலியை மிஞ்சும் எந்தப்பலியும் இருக்க முடியாது (கொலோ.1:20).

இறுதியாக, சட்டங்கள் இருந்தபோதும், மனிதர் இயேசு ஆண்டவர் வரும் வரையிலும் அடிமைகளாகவே இருந்துள்ளனர். இதற்குள் புறவினத்தார் மட்டுமல்ல, இஸ்ராயேலரும் அடங்குவர் என பவுல் அழகாகக் காட்டுகின்றார் (1கொரி.6:20,7:23). இந்த அடிமைத் தனத்திலிருந்து அனைவரையும் விலைகொடுத்து வாங்கியவர் இயேசு ஆண்டவர் ஒருவரே.

‘இரத்தம் சிந்தி மனிதருடைய பாவத்திற்குக் கழுவாய் ஆகுமாறு இயேசுவைக் கடவுள் நியமித்தார். அவரிடம் நம்பிக்கை கொள்வோருக் காகவே அவ்வாறு செய்தார்’ (உரோ.3:25). எனவே இயேசு ஆண்டவரைப் பின்பற்றி, எந்த மனிதரும் மீட்படைய வேண்டு

மென்றால் இயேசுவின் மீது நம்பிக்கை கொள்ளவேண்டும். இயேசு தன்னையே முழுமையாக இறைவனுக்குக் கொடுத்தார். மனிதர் போலியாக சட்டங்களை நிறைவேற்றுவவர் போல பாசாங்கு செய்யாமல் தம்மை கடவுளுக்கு எவ்வித எதிர்பார்ப்பு மின்றி கையளிக்க வேண்டும்.

இவ்வாறு தூய பவுலின் கருத்துப்படி: சட்டங்கள் நல்லவை, தேவையானவை ஆனால் அதைவிட பல மடங்கு மேலானதும் தேவையானதுமாக இருப்பது இயேசு ஆண்டவர் மேல் வைக்கும் நம்பிக்கையும், அவ்வழி செயல்களுமாகும். இதனால் மட்டும் தான் ஒருவர் மீட்படைய முடியும்.

விருத்த சேதனம் பெற்ற வராயினும், விருத்த சேதனம் பெறாதவர்களாயினும் இயேசுவின் மீது கொள்ளும் நம்பிக்கையின் அடிப்படையில் யாவரையும் கடவுள் தமக்கு ஏற்படையவராக்குகின்றார் (உரோ.3:30).

**உசாத்துணை நூல்கள்:-**

1. Brown E. Raymond. An Introduction to the New Testament, Doubleday, Auckland, 1997.

2. திரு விவிலியம் (பொது மொழி பெயர்ப்பு), Elite Offset Printers, Bangalore, 1995.
3. Jesuthasan, Philips OMI. The Pauline Epistles (Class Notes) St. Xavier's Seminary, Jaffna, 2007.
4. Pereira, Francis S.J. Gripp'd By God in Christ: The Mind and Heart of St. Paul St. Pauls, Bangalore, 1993.



# வார்த்தையில் வாழ்ந்தவர்....

சிருட்சகோ. மா. றமேஸ் சி.ம. தி.

தர்சு நகரிலே துளிர்த்தது தளிரொன்று  
தத்துவ ஞானத்தில் தேற்சியும் பெற்றது  
தனித்துவப்புகழ்கொண்ட யுதநெறியிலே  
தப்பறை வந்திடின் சீறி அழித்திடும்  
தரணிவாழ் உயர்குடி சட்ட வல்லுனர்  
தகுதியைப் பெற்றவர் திருமறை அழித்திட  
தமஸ்குக்கு சென்றவர் தரையில் விழுந்திட  
தன்னை யறிந்தவர் சவுலைப் பவுலாக்கினார்

கடவுளின் ஆவியார் அவர் லிறங்கிட  
கருவியாய் மாறினார் புறவின மக்கட்கு  
கன்னியின் மைந்தனின் நாமத்தை யுரைத்திட  
கருத்துள்ள வழிகளைக் காட்டினா ருலகிற்கு  
கட்டளை காத்திடும் உயர்குடி வியந்திட  
கரைச்சல்கள் கண்டினும் துணிவுடன் வெல்தற்கு  
கடினமாய் பற்பல கலகங்கள் முண்டிட  
கண்ணியம் காத்தார் கிறைவனின் வார்த்தைக்கு

வழமையைக் காத்தவர் வறுமை நிலையிலும்  
வள்ளலாம் கியேசுவின் நற்செய்தி போதிக்  
வாழ்பவர் கிறிஸ்துதான் தானில்லை யென்றவர்  
வாழ்ந்தும் காட்டினார் கிறிஸ்தவ நெறியின  
விண்ணிற்கு மண்ணவர் சென்றிடும் வழியொன்று  
விந்தையா யுரைத்திட்டார் கியேசுதான் அவ்வழி  
வியப்புடன் வாதிட்ட யூதரின் கொட்டத்தை  
வீரமாய் எதிர்த்தார் ஆவியார் ஆட்கொள்ள

கிறைமகள் கிறிஸ்துவின் அன்பி லிருந்தெம்மை  
கின்றைக்குப் பிரிப்பதை அன்றைக்கே சொன்னவர்  
கின்றும் என்றும் வாழ்விலும் சாவிலும்  
கிடரினு முரைத்திட்டார் அன்பரின் பெருமையை  
கியேசுவுக்காக வாழ்வதே எதிர் நோக்கு  
கிடையில் கிறந்திடில் அதுவே ஆதாயம்  
கிழுபறி நிலையில் எதிர்நீச்சல் போடனும்  
கிலக்கது வொன்றே வார்த்தையில் வாழ்வது

ஆண்டவர் பந்தியில் பங்கேற்க வழைத்தவர்  
 ஆராய்ந்து வெம்மையே உணர்ந்தவரை வைத்தவர்  
 ஆவியின் கனிகளை அடுக்காகத் தந்தவர்  
 ஆழமாய் வாழ்வின் கண்டு மகிழ்ந்தவர்  
 ஊனியல் பின் விளைவினை விளக்கி  
 ஊக்கமாய் ஆவியில் நிலைத்திடச் சொன்னவர்  
 ஊதியம் பெறுவது ஊழியர் உரிமையென்று  
 ஊருராய் சென்றாலும் உழைத்து வாழ்ந்தவர்

அன்பென்றால் என்னென்று கிலக்கணம் தந்தவர்  
 அறிவிவான்றும் அதற்கென்று மொப்பில்லை என்றவர்  
 கிறுமாப்புக் கொள்ளாது தன்னலம் நாடாது  
 கிறுவை விலக்குதல் அன்பென்றா ரவர்  
 உடலைக் கொடுத்தாலும் உள்ளத்தை யளித்தாலும்  
 உண்மையை யுணர்தலே உன்னத பண்பென்றார்  
 எதிர்நோக்கு நம்பிக்கை அன்பென்ற முன்றிலே  
 எப்போதும் அன்புதான் முன்னிற்கு மென்றார்

புகழ்மறை நெறியென புடைத்திட்ட யூதர்க்கு  
 புரியாத சட்டத்தை புரிய வைத்தவர்  
 புறவின மக்களின் கருவியாய் ஆண்டவன்  
 புகழினை சாற்றிட வழிதனைக் காட்டினார்  
 புரட்சியின் மனிதர்கள் புரியாமல் தாக்கியும்  
 புத் துணர்ச்சியை பெற்றிட்டார் ஆவியினாலே  
 புனிதராம் கிறிஸ்துவின் வாழ்வினைப் புரிதலே  
 புண்ணிய மென்பதைக் காட்டினா ருலகிற்கு

கலாசார உலகின் கடைசியைக் கண்டவர்  
 கடினமா யழைத்தார் கட்டளை நிறைவேற்ற  
 கலாபனை காலமதில் வருந்திய போதிலும்  
 கடவுளை நம்பினார் தொடர்ந்து மோடினார்  
 கடந்ததை மறந்தார் முன்னின்றதை கண்ணுற்றார்  
 கருத்துடன் தனது கிலக்கினைத் தொடர்ந்தார்  
 கடைசி நேரமோ அவரைவந்த தணுகிட  
 கர்த்தரின் மடியில் மறை சாட்சியானார்



ஈ ல வருடங்களுக்கு முன் கிரேக்க நாட்டின் ஏதன்ஸ் (Athens) நகரத்திற்கு இலண்டனிலிருந்து விமான மார்க் கமாகச் செல்ல எனக்கு வாய்ப் புக் கிடைத்தது. கிரேக்க நாட் டிலே தூய பவுல் நற்செய்தி அறி விப்பதற்காக பயணம் செய்து தங் கியிருந்து நம் ஆண்டவராகிய இயேசுவை, அவரது நற்செய் தியை பறைசாற்றி புதிய புதிய கிறிஸ்தவ குழுமங்களை புற இனத்தார் மத்தியிலே உருவாக் கிய அனுபவத்தை ஓரளவு என தாக்கிக் கொள்ள வாய்ப்புக் கிட்டியது. இந்

தப்பாதையில் இறுதியாக கொரிந்து நகருக்குச் சென்று பழைய கொரிந்து, நவீன

கொரிந்து நகரங் களை முழுமையாகச் சுற்றி வந்த பின் பத்மோஸ் (Patmos) தீவை நோக்கி கடல்மார்க்கமாக பிரயா ணத்தை ஆரம்பித்தேன். ஏதன்ஸ் நகரத்தின் பிரேயூஸ் துறை முகத்திலிருந்து இது 163 கடல் மைல் நீண்ட பத்து மணித்தியாலங் களைக் கொண்ட பயணமாக அமைந் தது. புதிய ஏற்பாட்டிலே இறுதி



## பத்மோஸ் தீவுக்குச் செல்வோம் வாருங்கள்...

[திருவெளிப்பாடு 1:9]

அருட்திரு. மை. சூ. போ. ற. சவுந்தரநாயகம்

நூலாக இருந் தாலும் மிக முக்கியமான நூல்களில் ஒன்றாக விளங்கு கின்ற, திரு வெளிப் பாடு

‘பத்மு’ என்று குறிப்பிட்டு பத்மோஸ் என்னும் தீவை அறிமுகம் செய்து வைக்கின்றது. (திருவெளிப்பாடு1:9). பத்மோஸ் ‘புனிதமான கிறிஸ்தவ தீவு’ என்ற பெயரைப் பெற்றுள்ளது. இந்தத் தீவானது ஏஜியன் (Aegean) கடலிலே 12.5 கிலோ மீற்றர் நீள மாகவும் அதன் அதிகூடிய அகல முள்ள பகுதி 10 கிலோமீற்றர் அகல

மாகவும் 65 கிலோ மீற்றர் சுற்றளவான கரையைக் கொண்டதாகவும் 34 சதுர கிலோமீற்றர் பரப்பளவு கொண்டதாகவும் ஒடுக்கமான தீவாக விளங்குகின்றது. நீளப்போராக நோக்கும்போது வடக்குத் தெற்காக நடுவிலே ஸ்காலா (Skala) துறைமுகப் பகுதியிலே மிகவும் ஒடுங்கி இரண்டாக உடைகின்ற அளவிற்கு காணப்படுகின்றது. அதன் தரை அமைப்பு மலைப்பாங்கானதாகவும் எரிமலைத்தன்மை உடைய ஒரு சில பகுதிகளை கொண்டதாகவும் விளங்குகிறது. பல இடங்களில் மலைகள் நேரடியாக கடல் நீரை தொட்டுக் கொண்டிருக்கும். ஆங்காங்கே பசுமையான பள்ளத்தாக்குகளும் காணப்படுகின்றன.

**இன்று இந்தத்தீவு ஏராளமான உல்லாசப் பயணிகளை வரவேற்கின்ற அழகான ஒளிமயமான தீவாக ஏறத்தாழ 4000 பேர் நிரந்தர குடிகளாக பரந்து வாழுகின்ற இடமாக விளங்குகின்றது.**

மழைவீழ்ச்சி குறைவாகவே உள்ளது.

இந்தத்தீவின் அதி யுயர்ந்த மலை 269 மீற்றர் உயரமானது. இதன் காலநிலை அதிக சூடோ

கடுமையான குளிரோ இல்லாமல் மிதமான மத்திய தரைக் கடல் சுவாத்தியத்தை உடையது. தீவு முழுவதும் சிறிய புல்



பரந்து காணப்படுகின்றது. சைப் பிரஸ், யூக்கலிப்ரஸ், பைனஸ் போன்ற பெரிய மரங்களும், ஏராளமான மாதுளைச் செடிகளும், வேறு பழ மரங்களும் காணப்படுகின்றன. ஸ்காலா என்ற பகுதியிலே துறைமுகத்தை அண்டி சிறிய திராட்சைத் தோட்டங்களும் உண்டு. சுருங்கக்கூறின் இன்று இந்தத் தீவு ஏராளமான உல்லாசப் பயணிகளை வரவேற்கின்ற அழகான ஒளிமயமான தீவாக ஏறத்தாழ 4000 பேர் நிரந்தர குடிகளாக பரந்து வாழுகின்ற இடமாக விளங்குகின்றது.

யாத்திரிகர்களையும் உல்லாசப் பயணிகளையும் பெருமளவு ஈர்க்கின்ற நிகழ்வு பாஸ்கா திரு



விழா ஈஸ்வர் வழிபாடாகும். உரோமன் கத்தோலிக்கர் அல்லாத கிரேக்க ஓர்த்தோடோக்ஸ் கிறிஸ்தவர்கள் (Greek orthodox) வாழுகின்ற இந்தத் தீவில் ஐரோசலேமில் நடப்பதுபோல் ஈஸ்வர் வழிபாடு பாரம்பரிய முறைப்படி நனுகக் கமாகவும் மிக ஆடம்பரமாகவும் கொண்டாடப்பட்டு வருகின்றது.

“உங்கள் சகோதரனும், இயேசுவோடு இணைந்த நிலையில் உங்கள் வேதனை யிலும் ஆட்சியுரிமையிலும் மனவறுதியி

ஒரு எளிமையான குகையிலே பத்ம தீவிலே இருந்த வேளையிலேயே யோவான் வெளிப்பாட்டுக் காட்சியை பெற்றுக்கொண்டார் என்பது ஒரு உயிருள்ள பாரம்பரியமாக இருந்து வருகின்றது.

லும் பங்கு கொள்பவனுமான யோவான் என்னும் நான் கடவுளின் வாக்கை அறிவித்து இயேசுவுக்குச் சான்று பகர்ந்ததால் பத்ம தீவுக்கு வரநேர்ந்தது. ஒரு ஞாயிற்றுக்கிழமையன்று தூய ஆவி என்னை ஆட்கோள்ளவே எனக்குப் பின்னால் பெரும் குரல் ஒன்று எக்காளம்போல முழுங்கக் கேட்டேன். என்னோடு பேசியவர் யார்

என்று பார்க்கத் திரும்பினேன். நான் அவரைக் கண்டபொழுது செத்தவனைப்போல் அவரது காலில் விழுந்தேன். அவர் தமது வலக் கையை என்மீது வைத்துச் சொன்னது: ‘அஞ்சாதே! முதலும் முடிவும் நானே. வாழ்பவரும் நானே. இறந்தேன்: ஆயினும் இதோ என்றென்றும் வாழ்கின்றேன். சாவின் மீதும் பாதாளத்தின் மீதும் எனக்கு அதிகாரம் உண்டு. எனவே நீ காண்பவற்றை, அதாவது இப்பொழுது நிகழ்கின்றவற்றையும் இனி நிகழவிருப்பவற்றையும் எழுதிவை.” (தி.வெ.1:9,10,12, 17-19). மேலே குறிப்பிப்படுகின்ற போவான், பத்மவுக்கு உரோமைச் சக்கரவர்த்தி டொமிசியன் கட்டளைப்படி கி.பி.95ம் ஆண்டளவில் எபேசு நகரத்திலிருந்து வேதகலாசன காலத்தில் நாடு கடத்தப்பட்டிருக்க வேண்டும். ஒரு எளிமையான குகையிலே பத்ம தீவிலே இருந்த வேளையிலேயே யோவான் வெளிப்பாட்டுக்காட்சியை பெற்றுக்கொண்டார் என்பது ஒரு உயிருள்ள பாரம்பரியமாக இருந்து வருகின்றது. இந்தக் குகை பரம்பரை பரம்பரையாக மிகவும் புனிதமாக பேணப்பட்டு வருகின்றது. யோவான் அங்கே நாடு கடத்தப்படுவதற்கு முன் கி.மு. 6ம் நூற்றாண்டுக்கும் 4ம் நூற்றாண்டுக்கும் இடைப்பட்ட காலத்தில் அப்பல்லோ, சேயுஸ், ஆர்த் தெமிஸ், டையோ நிசோஸ்

போன்ற போலித் தெய்வங்களுக் குரிய வழிபாட்டுத் தலங்களையும் 10,000க்கு மேற்பட்ட மக்களையும் கொண்ட தீவாக பத்மோஸ் விளங்கியதாக சரித்திர ஆதாரங்கள் காட்டுகின்றன. உரோமையருடைய ஆட்சிக் காலத்தில் நாடு கடத்தலுக்காகப் பயன்படுத்தப் பட்டு வந்த பத்மோஸ் கி.பி. 4ம் நூற்றாண்டிலே சக்கரவர்த்தி கொன்ஸ்தன்ரைன் உடைய காலத்தில் கொடுக்கப்பட்ட மத சுதந்திரத்தின் காரணமாக கிறிஸ்தவ யாத்திரைக்குரிய இடமாக மாற்றமடைந்து 7ம் நூற்றாண்டு வரை பிரபல்யமாக இருந்தது. சரசன்கள் (Saracens) எனப்பட்ட முஸ்லிம்களுக்கும் பைசந்தியத்துக்கும் (Byzantium) இடையிலே ஏற்பட்ட பிரச்சினைகள் விளைவாக பல அழிவுகளைச் சந்தித்த பத்மோஸ் மீண்டும் 11ம் நூற்றாண்டிலிருந்து எழுச்சியுறலாயிற்று.

### பைசன்ரைன் காலம் (The Byzantine Period)

இக்காலகட்டத்தில் பித்தினி யாவிலிருந்து பத்மோசுக்கு வந்த ஹோசியோஸ் கிறிஸ்தோதூலோஸ் (Hosios Christodoulos) என்னும் துறவி வெளிப்பாட்டுக் குகையை அணியித்ததாக உள்ள ஒரு மலையில் பெரியதோர் துறவியர் மடத்தை யோவானுடைய

பெயரால் அமைத்தார். அந்த மடம் செயின்பர் யோன் த டிவைன் (Monastery of St. John the Divine) என்ற பெயரோடு இன்றும் மிகவும் பிரபல்யமான கிரேக்க துறவிகள் (ஆண்கள்) மடமாக விளங்குகின்றது.

13ம் நூற்றாண்டில் (1207) வெனிஸ் நகரத்தைச் சேர்ந்தவர்களின் கட்டுப்பாட்டுக்குள் பத்மோஸ் வந்தபோதும் பாப்பான வருடைய தலையீட்டால் ஓர்த் தோடொக்ஸ் கிரேக்கத் துறவியரின் மடம் அழிவிலிருந்து காப்பாற்றப்பட்டது.

அதற்குப் பிற்பட்ட காலத்திலும் பாப்பானவருடைய கரிசனையை இந்த துறவற மடம் பெற்றிருந்தது குறிப்பிடத்தக்கது. பாப்பானவருடைய கட்டுப்பாட்டுக்குள் வராத கிரேக்க கிறிஸ்தவ குழுமமான பத்மோஸ் வாழ் கிறிஸ்தவர்களும் துறவற மடமும் இருந்தபோதிலும் அந்த மடத்தின் பாதுகாப்பிலும் நலனிலும் பாப்பானவர்கள் அக்கறை கொண்டிருந்தது கோடிட்டுக் காட்டப்பட வேண்டிய ஒரு விடயம்.

ஓர்த்தொடொக்ஸ் கிரேக்க கிறிஸ்தவர்கள் பரிசுத்த கன்னி மரியாளுக்கு தமது திருவழிபாட்டிலே கொடுக்கின்ற முக்கியத்துவமும் தனிச்சிறப்பும் கத் தோலிக் கர்களாகிய நாம் அறிந்திருக்க வேண்டிய ஒரு விடயமாகும். திரு வெளிப்பாட்டுக் குகை அன்று இருந்த நிலையிலேயே பேணப்



பட்டு வந்தாலும் அதனோடு  
 சேர்ந்து ஒரு சிறிய துறவறமடமும்  
 அமைக்கப்பட்டுள்ளது. இந்த  
 மடத்திலுள்ள ஆலயத்திலும்  
 பெரிய டிவைன் யோவான் துற  
 வற மடத்து ஆலயத்திலும் பரி  
 சுத்த கன்னிமரியாளுக்கு தனித்  
 துவமான சிறப்பிடம் அளிக்கப்பட்டு  
 ள்ளது. குறிப்பாக பெரிய டிவைன்  
 யோவான் துறவற மடத்தில்  
 பரிசுத்த கன்னிமரியாளுக்கு என்று  
 தனியொரு சிற்றாலயம் பணயியா  
 (Panayia கன்னிமரியாள்) என்ற  
 பெயரிலே ஆரம்பத்திலேயே 12ம்  
 நூற்றாண்டிலே அமைக்கப்பட்டுள்  
 ளது. இவற்றைவிட பத்மோஸ்  
 தீவிலே இன்னும் பல ஆலயங்கள்  
 பரிசுத்த கன்னிமரியாளின் பெய  
 ராலே அமைக்கப்பட்டிருக்கின்  
 றன என்பதும் குறிப்பிடத்தக்கது.  
 கத்தோலிக்க திருச்சபையும், அதி  
 லிருந்து பிரிந்த கீழைத்தேச சபை

களும் மீண்டும் ஒன்றிப்பதற்கான  
 முயற்சிகள் எடுக்கப்பட்டு வருகின்  
 றன. இதிலே பத்மோசுக்கும் குறிப்  
 பிடத்தக்க அளவு முக்கியத்துவ  
 மான இடம் உண்டு எனக் கருது  
 கிறேன். ஏனெனில் பத்மோஸ் தீவில்  
 உள்ள பெரிய துறவியர் மடமா  
 னது கிரேக்க ஓர்த்தொடொக்ஸ்  
 கிறிஸ்தவர்களின் முக்கிய மான  
 தொரு இடமாக கடந்த 8 நூற்றாண்  
 டுகளாக விளங்கி வருகின்றது.  
 அந்த ஒற்றுமை விரைவில் ஏற்பட  
 ஆகிப்போம், செவிப்போம், உழைப்  
 போம்.

உசாத்துணை நூல்:-

*Patmos: The Holy Island of  
 the Aegean, Michael Toubis  
 Publications S.A., Nisiza  
 Karela, Koropi, Attiki, 1996.*

# பெரிசு திருமுகங்கள் - அறிக்கை

அருட்சகோ. ஸ்ரீயுக விஞ்சன்

முன்னுரை

**வேதாசமம் பழைய**  
ஏற் பாடு, புதிய ஏற்பாடு என்னும் இருபெரும் பகுதிகளைக் கொண்டு விளங்குகின்றது. பழைய ஏற்பாடு நார்பத்தியாறு நூல்களையும், புதிய ஏற்பாடு இருபத்தியேழு நூல்களையும் கொண்டு காணப்படுகின்றது. இவ் இருபத்தியேழு நூல்களுக்குள்ளும் பதின்மூன்று நூல்கள் (உரோமையர், 1,2 கொரிந்தியர், கலாத்தியர், எபேசியர், பிலிப்பியர், கொலோசையர், 1,2 தெசலோனிக்கர் 1,2 திமொத்தேயு, தீத்து, பிலமோன்) தூய பவுலினால் எழுதப்பட்ட திருமுகங்கள் என அழைக்கப்படுகின்றன. திருத்தூதர்களாலும், தூய பவுல் மனம் மாறிய பின்னர் அவராலும் ஏற்படுத்தப்பட்ட திருச்சபைகளே இத்திருச்சபைகள். காலத்தின் போக்கிலே இத்திருச்சபைகளிலே ஏற்பட்ட குழப்பங்கள், பிரிவினைகள், உண்மையான விசுவாசத்திற்கு எதிராக ஏற்பட்ட சவால்கள், பொய்யான போதனைகள் போன்ற பல்வேறுபட்ட பிரச்சனைகளுக்கு விடை காணும் முகமாகவும், இன்னும் கிறிஸ்துவில்

விசுவாசம் கொண்டவர்களை மேலும் விசுவாசத்தில் ஆழப்படுத்தவும் இத்திருமுகங்கள் எழுதப்பட்டன.

## உரோமையர்

தூய பவுல் தன்னுடைய முன்றாம் நற்செய்திப் பயணத்தில் கொரிந்து நகரில் அவர் இருந்த போது அவரால் கி.பி.57ல் இத்திருமுகம் எழுதப்பட்டிருக்க வேண்டும் என்று கருதப்படுகின்றது. பவுல் உரோமைக்குச் செல்லும் முன்பே அங்குள்ள கிறிஸ்தவர்களுக்கு இம்மடலை எழுதினார் என்பது குறிப்பிடத்தக்கது. ஸ்பெயின் நாட்டில் நற்செய்திப் பணி புரிய ஆவலாய் இருந்த பவுல் செல்லும் வழியில் இருக்கின்ற உரோமையில் வாழ்கின்ற கிறிஸ்தவர்களுடனும் தொடர்பு கொள்ள விரும்பினார். தம்முடைய போதனையைக் குறித்தும் தம் திருத்தூதர்பணியைக் குறித்தும் தெளிவான கண்ணோட்டத்தை உரோமைக் கிறிஸ்தவர்கள் பெறவேண்டுமென விரும்பி இத்திருமுகத்தை



எழுதினார். உரோமையர் திருமுகம் பவுலின் மிக முக்கியமான நான்கு திருமுகங்களில் ஒன்றாகும். இதை விவிலிய அறிஞர்கள் “பவுலின் நற்செய்தி” எனவும் அழைக்கின்றனர். இந்த திருமுகம் பவுலின் ஏறத்தாள் 20 வருட நற்செய்திப் பணியின் விளைவாக வந்த சிந்தனை முதிர்ச்சியின் சொல்வடிவம் எனலாம். அதாவது நம்பிக்கையின் வழிதான் மீட்பு என்னும் உண்மையை இத்திருமுகத்தினூடாக பவுல் எடுத்தியம்புகின்றார். உரோமையர் திருமுகத்தை நாம் “பவுலின் நற்செய்தி” எனக் கூறினாலும் இங்கு மிக முக்கிய படிப்பினைகளான திருச்சபை, தேவநற்கருணை, உயிர்ப்பு, நிறைவுக்காலவியல், திருமனம் என்பன இங்கு ஆராயப்படவில்லை என்றே கூறலாம்.

## 1.2 கொரிந்தியர்

தூய பவுலினுடைய காலத்தில் கொரிந்து நகரம் மிகவும் புகழ்பெற்ற இடமாக கருதப்பட்டு வந்தது. அது பல்வேறுபட்ட சமயங்களை தன்னகத்தே கொண்டு காணப்பட்ட இடமாகும். இப்படிப்பட்ட இடத்தில் தூய பவுல் தன்னுடைய இரண்டாவது பயணத்தின் போது தன்னுடைய கால்களை பதிக்கின்றார். அங்கு அவர் கூடாரம் அமைக்கும் வேலையைச் செய்துகொண்டு தன்னுடைய

வாழ்வை அவ்விடத்திற்கு ஏற்ப வாழப் பக்குவப்படுத்திக்கொண்டு தன் பணியை ஆரம்பித்தார். ஒவ்வொரு ஓய்வு நாளும் செபக்கூடத்திற்கு சென்று இயேசுவே மெசியா என்று அறிவித்தார். இதன் விளைவாகப் பலர் அவர் பால் ஈர்க்கப்பட்டு கிறிஸ்துவில் நம்பிக்கை கொண்டனர். ஆனால் நாட்கள் கடந்தபோது யூதர்கள் அவருக்கு எதிராக திரும்பினர். இதன் காரணமாக அவர் புறவினத்தார் வாழும் பகுதிகளுக்குச் சென்று அங்கு பலரை உண்மை விசுவாசத்திற்கு அழைத்து அங்கு ஓர் திருச்சபையை உருவாக்கினார்.

இவ்வாறாக ஸ்தாபிக்கப்பட்ட திருச்சபையிலே இருந்த பலர் காலஞ் செல்ல கிறிஸ்தவ விழுமியங்களை வாழ்வது கடினம் என்ற ஓர் எண்ணத்தாலும், அவர்களுக்குள் ஏற்பட்ட சிறு சிறு பிளவுகளாலும் தங்களுடைய பழைய தவறான வாழ்க்கை முறைக்கு மீண்டும் செல்லத் தொடங்கினர். இதனை தன்னுடைய மூன்றாவது பயணத்தின்போது அறிந்து எபேச நகரத்தில் இருந்து தன்னுடைய முதலாவது திருமுகத்தை கொரிந்து திருச்சபைக்கு எழுதினார். தான் வாய்மொழியாகக் கேட்ட விடயங்களிற்கும், கொரிந்து திருச்சபை மூன்று நபர்கள் வழியாக அனுப்பி வைத்த கடிதத்தின் ஊடாக அறிந்த விடயங்

களிற்கும் விடைகொடுக்கும் முகமாகவே இத்திருமுகங்கள் எழுதப்பட்டன.

## கலாத்தியர்

தூய பவுல் எழுதிய நான்கு முக்கியமான திருமுகங்களுக்குள்ளே இத்திருமுகமும் ஒன்றாகக் கருதப்பட்டு வருகிறது. இத்திருமுகம் முக்கியமான இறையியல் கருத்துக்களை கொண்டுள்ளது. இம்மடலை தூய பவுல் எபேசில் இருந்து எழுதினார் என்று நம்பப்படுகின்றது. கலாத்திய திருச்சபைக்குள்ளே குழப்பவாதிகள் சென்று தூய பவுலினுடைய அப்போஸ்தல அதிகாரத்திற்கெதிராகவும், அவருடைய போதனைக்கு எதிராகவும் கேள்விகளை எழுப்பி மக்களை குழப்பத்தில் ஆழ்த்தினார்கள். இந்நிலையை அறிந்த தூய பவுல் தன்னுடைய அப்போஸ்தல அதிகாரம் கிறிஸ்துவிடம் இருந்து கிடைக்கப்பெற்றது என்றும், நாம் சட்டத்தினால் அல்லமாறாக கிறிஸ்துவிடம் கொள்ளும் உண்மையான விசுவாசத்தின் பொருட்டே நாம் இறைவனுக்கு ஏற்புடையவராக்கப்படுகின்றோம். என்னும் தன்னுடைய போதனையின் உண்மைத்தன்மையை தன்னுடைய அனுபவங்கள் ஊடாக எடுத்துக் கூறுகின்றார். இவ்வாறாக தன்னுடைய நற்செய்தியின் உண்மைத் தன்மையையும், உட்பொருளையும்

மக்களுக்கு உணர்த்தி அவர்களை கிறிஸ்துவின் மீதுள்ள விசுவாசத்தில் நிலைத்திருக்க அழைப்பு விடுத்தே இத்திருமுகத்தை கலாத்திய திருச்சபைக்கு எழுதினார்.

## எபேசியர்

தூய பவுல் எழுதிய திருமுகங்களுக்குள் எபேசிய திருச்சபைக்கு எழுதிய திருமுகம் “திருமுகங்களின் அரசி” என்று அழைக்கப்படுகின்றது. புதிய ஏற்பாட்டின் இறையியல் சிந்தனைகள் பல இங்கு காணப்படுகின்றன. சிறைக்கையாக இருந்த காலத்திலேயே அதாவது அவருடைய பணிவாழ்வின் இறுதிக் கட்டத்திலேதான் இத்திருமுகத்தை எழுதினார் என்று நம்பப்படுகின்றது. ஆனாலும் இந்நூலின் மொழிநடை, அமைப்பு என்பன ஏனைய திருமுகங்களை விட சற்று வேறுபடுவதால் இத்திருமுகத்தை பவுலோடு துணையாக இருந்த சீடர் ஒருவர் எழுதியிருக்கலாம் என்றும் நம்பப்படுகின்றது. இத்திருமுகத்தில் ஒற்றுமை பற்றிய கருத்தை ஆழமாக விளக்கி நிற்கின்றார். அதாவது விண்ணிலுள்ளவை, மண்ணிலுள்ளவை அனைத்தும் கிறிஸ்துவில் ஒன்றுசேர வேண்டும் என்பதை விளக்கி நிற்கின்றார். இதன் வெளிப்பாடாகத்தான் பொதுவான சமூக அன்பு வாழ்வு,



குடும்ப அன்பு வாழ்வு போன்ற வற்றை விளக்கி, திருச்சபையை ஓர் உடலாகவும், கட்டடமாகவும், மணமகளாகவும், கிறிஸ்துவை தலையாகவும் உருவகித்து ஒற்றுமையின் தன்மைகளை எடுத்துக்கூறி இத்திருமுகத்தை எபேசிய திருச்சபைக்கு எழுதினார்.

## பிலிப்பியர்

பவுலினுடைய ஒரு விருப்பத்திற்குரிய திருச்சபை யாகவே பிலிப்பிய திருச்சபை விளங்கியது. பவுலினுடைய நீண்ட உரோமைச் சிறை வாழ்வின் இறுதிக் கட்டத்தில் எழுதப்பட்டதாக இத்திருமுகம் கருதப்படுகின்றது. தூய பவுல் தன்னுடைய இரண்டாவது நற்செய்திப்பயணத்தின் போது பிலிப்பி நகருக்கு சென்றார். அவர் அங்கு தங்கியிருந்து ஓய்வு நாட்களில் செபக்கூடங்களிற் குச் சென்று அங்கு கிறிஸ்துவை அறிவித்தார். இவ்வாறாக அங்கு ஓர் கிறிஸ்தவ குழுமத்தை ஸ்தாபித்தார். சிறிது காலத்தின் பின் தூய பவுல் உரோமையில் சிறைப் பிடிக்கப்பட்டதை பிலிப்பிய மக்கள் கேள்விப்பட்டு எப்பப்பிராதித்து என்பவரை அவரிடம் அனுப்பி அவருக்கு துணையாக இருக்கப் பணித்தார்கள். பவுலுக்கு உதவியாக இருந்த காலத்தில் மிகவும் நோய்வாய்ப்பட்டு துன்பப்பட்டார். இதை அறிந்த பிலிப்பிய

மக்கள் அவர் மீண்டும் திரும்பி வர வேண்டும் என்று எதிர்பார்த்தார்கள். எனவே அவர் தன்னுடைய துன்பத்தில் இருந்து மீண்ட போது பவுல் அவரை பிலிப்பிக்கு அனுப்பி வைத்தார். அவரை மீண்டும் அங்கு அனுப்பிவைத்த பொழுது அம்மக்களுக்கு நன்றி தெரிவித்து ஒரு மடலை அவருடன் அனுப்பி வைத்தார். அம்மடல் தான் இத்திருமுகமென நம்பப்படுகின்றது.

## கொலோசையர்

பெரும் சனத் தொகையைக் கொண்ட கொலோசையிலே மாற்று சமயங்களை பின்பற்றுபவர்களும், யூத குடியேற்றத்தை சேர்ந்தவர்களும் இருந்தனர். தூய பவுல் எபேசில் பணி புரிந்துகொண்டு இருக்கும் போது சில இளம் மறைத்தொண்டர்களையும், நற்செய்தி அறிவிப்பாளர்களையும் உருவாக்கினார். அவர்களில் ஒருவர் எப்பாப்பிரா. இவர் தூய பவுலினால் மனமாற்றம் செய்யப்பட்டவர். பவுல் இவர் மீது நல்ல நம்பிக்கை வைத்திருந்தார். இவரை “அன்பின் ஊழியன்” என்று அழைத்தார். பவுல் கொலோசைய திருச்சபையை நேரடியாக நிறுவவில்லை. ஏப்பாப்பிரா மூன்று திருச்சபைகளை (கொலோசையிலும், இலவேதிக் கேயாவிலும், ஏரோகோவாவிலும்)

நிறுவினார். இதை அவர் தூய பவுலின் பணிப்பின் பெயரிலே செய் திருக்க வேண்டும். பவுல் உரோமைச் சிறையில் இருந்த போது எப்பாப்பிரா கொலோசைய திருச்சபையில் போலி போதகர்களின் செயற்பாடுகளின் பாதகமான விளைவுகள் பற்றி பவுலுக்குத் தெரிவித்தார். புதிய கருத்து திணிப்பு மக்கள் மத்தியில் செயற்பட்டது. இதனால் மக்கள் பழைய நிலைக்கு திரும்பும் சந்தர்ப்பம் காணப் பட்டது. ஞானமும் அறிவுமாகிய செல்வங்கள் அனைத்தும் கிறிஸ்துவில் மறைந்துள்ளன. என்பதை வலியுறுத்தி பவுல் மக்களை போலிப் போதகர்களால் ஏமாற்றப் படாமல் விழிப்பாக இருக்கும்படி கற்பித்து இம்மடலை எழுதினார்.

## 1,2 தெசலோனிக்கர்

தூய பவுல் எழுதிய திருமுகங்களுக்குள்ளே முதலாவதாக எழுதப்பட்ட திருமுகமாக 1 தெசலோனிக்கேய திருமுகம் கருதப்படுகின்றது. தூய பவுல் தெசலோனிக்காவில் ஒரு திருச்சபையை ஏற்படுத்தி விட்டு கொரிந்து நகரில் பணி யாற்றிக் கொண்டிருந்தபோது கி.பி 51ல் இத்திருமுகத்தை எழுதினார் என்று நம்பப்படுகின்றது. தெசலோனிக்கேய திருச்சபை பற்றி திமொத்தேயு மூலம் அறிந்த பவுல் அவர்கள் தங்கள் உள்ளத்தில் கொண்டிருந்த ஏக்கத்திற்கு விடைகொடுக்கின்றார். அதாவது கிறிஸ்துவின் இரண்டாம் வருகை பற்றியும், இறுதிக்காலம் பற்றியும் தெசலோனிக்கேய மக்கள் கொண்டிருந்த ஐயப்பாட்டை தெளிவுபடுத்தவே முதலாவது திருமுகத்தை எழுதினார். இறந்தவர்கள் உயிர் பெற்றெழுவார்கள் என்னும் நம்பிக்கையை அம் மக்களுக்கு அளிக்கின்றார்.

தூய பவுல் தனது முதலாவது மடலிலே குறிப்பிட்ட அறிவுரைகள் சிலவற்றை குறிப்பாக கிறிஸ்துவின் இரண்டாம் வருகை மிக அண்மையில் உள்ளது, ஏன் வந்தேவிட்டது என்ற போதனைகளை மக்கள் தவறாக விளங்கிக் கொண்டார்கள். இதனால் துன்பங்கள், துயரங்கள், அழிவுகள் வந்தபோது அவை அனைத்தையும் இறுதிக்காலத்தோடு ஒப்பிட்டு பார்க்கத் தொடங்கினார்கள். இதன் காரணமாக மக்கள் மத்தியில் பெரும் குழப்பம் ஏற்பட்டது அது மாத்திரமல்லாமல் பொய்யான போதனைகளை பலர் நம்பத் தொடங்கினார்கள். இவற்றிற்கு விடைகொடுக்கும் முகமாகவே தூய பவுல் தனது இரண்டாவது திருமுகத்தை தெசலோனிக்கேய திருச்சபைக்கு எழுதினார். இவ்இரண்டு திருமுகங்களும் நிறைவுக்காலம் பற்றி



எடுத்தியம்பி நிற்கின்றன. இதன் காரணமாக நிறைவுக்காலவியல் திரு முகங்களாகவே இத்திரு முகங்கள் பார்க்கப்படுகின்றன.

## 1,2 திமொத்தேயு, தீத்து முன்னுரை

திமொத் தேயுவிற்கு எழுதிய இரண்டு திருமுகங்களும், தீத்துவிற்கு எழுதிய திருமுகமும் ஏனைய திருமுகங்களைவிட சற்று வேறுபட்ட எண்ணத்தைக் கொண்டதாக அமைந்து காணப்படுகின்றன. அதாவது தூய பவுல் எழுதிய மற்ற திருமுகங்கள் அனைத்தும் ஓர் குறிப்பிட்ட திருச்சபைக்கு எழுதப்பட்டன. ஆனால் இவ் இரண்டு திருமுகங்களும் குறிப்பிட்ட அல்லது ஓர் தனி நபரிற்கு எழுதப்பட்டுள்ளன. இந்த இரண்டு திருமுகங்களும் “ஆயர்பணித்” திருமுகங்கள் என்றும் அழைக்கப்படுகின்றன.

## 1,2 திமொத்தேயு

இவர் ஒரு கலப்புக் குடும்பத்திலே பிறந்தார். தந்தை ஓர் கிரேக்க மொழி பேசும் பிற இனத்தவர், தாய் ஓர் யூதப்பெண். தூய பவுல் மூலம் கிறிஸ்தவராகி பின்னர் அவருடைய நற்செய்திப் பயணத்தில் முக்கிய பங்காற்றியும் வந்துள்ளார். இவர் பவுலினு

டைய பிரதிநிதியாக தெசலோனிக்கா (1தெச 3:2,6), பிலிப்பி (2:19), கொரிந்து (4:17), ஆகிய இடங்களில் தன் பணியினை மேற்கொண்டார். இறுதியாக எபேசு நகரத்திற்கு ஆயராக நியமிக்கப்பட்டார். அங்கு அவர் ஆயராக இருந்த காலத்தில் ஆயர் பணியின் தன்மைகள், அந்நிலையின் கடமைகள் என்பவற்றை அவருக்கு உணர்த்தும் முகமாகவே(1:3) இம்மடலை தூய பவுல் திமொத்தேயுவிற்கு எழுதினார் என்று நம்பப்படுகின்றது.

திமொத்தேயுவிற்கு எழுதிய இரண்டாம் திருமுகம் தூய பவுலினுடைய கடைசித் திருமுகமாகக் கருதப்படுகின்றது. இத் திருமுகத்தில் தன்னை முன்மாதிரியாக வைத்து திமொத்தேயுவிற்கு அறிவுரை வழங்குவதைக் காணமுடிகிறது. திமொத்தேயுவை தொடர்ந்தும் கிறிஸ்துவிற்கு சான்று பகரவும், அவருடைய வார்த்தைகளை எடுத்துரைக்கவும், ஆயர் பணியின் கடமைகளை மீண்டும் நினைவுபடுத்தவும், துன்ப துயரங்கள் மத்தியில் முன்மாதிரிகையான வாழ்விற்கு அழைப்பு விடுத்தும் இத் திருமுகம் எழுதப்பட்டது.

**தீத்து**

இவர் ஓர் புற இனத்து கிறிஸ்தவர். தூய பவுலுடன் அந்தியோக்கியாவில் இருந்து கி.பி.49ல் எருசலேமுக்குச் சென்றார். அதன்பின் தூய பவுலுடைய பிரதிநிதியாக நற்செய்திப் பயணங்களில் ஈடுபட்டார் என்று கூறப்படுகின்றது. இறுதியாக கிரேத்து தீவின் ஆயராக நியமிக்கப்பட்டார். அவர் அங்கு இருக்கும்போது இத்திருமுகம் அவருக்கு எழுதப்பட்டதாக விவிலிய அறிஞர்கள் நம்புகின்றனர். ஆயர் பணியின் தன்மைகளையும், அங்குள்ள முதியோர், இளையோர், அடிமைகள் ஆகியோர்க்கு எப்படிப் போதிப்பது என்பதையும் பகைமை, வாக்குவாதம், பிளவுகள் ஆகியவற்றைத் தவிர்ப்பது பற்றியும் கூறி நிற்பதோடு மக்கள் தங்கள் வாழ்வை மாற்றிக்கொள்ள கிறிஸ்துவின் மீட்பளிக்கும் பலியே முன்மாதிரி என்பதையும்

இம் மடல் மூலம் விளக்கி நிற்கின்றார்.

**பிலமோன்**

தூய பவுல் எழுதிய திருமுகங்களுக்குள் இதுவே மிகவும் குறுகிய திருமுகமாக இருந்து வருகிறது. இது ஒரு பவுலினுடைய தனிப்பட்ட கடிதமாகவே நம்பப்படுகிறது. இது பவுலின் உள்ளத்தையும், இரக்கத்தையும், தாழ்மையையும் வெளிப்படுத்தி நிற்கின்றது. அடிமையான ஒனேசிமுஸ் பிலமோனிடமிருந்து எதையோ திருடிக் கொண்டு உரோமைக்கு ஓடினான். அங்கு அவர் எதிர்பாராத விதமாக தூய பவுலைச் சந்திக்கின்றார். அதன்பின் பவுலினால் மனம் மாற்றப்பட்டு அவருடைய பணிக்குத் துணையாக இருந்துவந்தார். ஆனால் பவுல் அவரை அவர் விட்டுவந்த பிலமோனிடம் திருப்பி அனுப்பிவைக்கின்றார். எனவே அவரைத் திருப்பி அனுப்பும் போது அவருடைய மனமாற்றத்தை எடுத்துக்கூறி அவரை ஓர் அடிமையாக அல்லாமல் சகோதரனாக ஏற்குமாறு கேட்டு இத்திருமுகத்தை எழுதியுள்ளார்.



# மதுரையில் இணையத் துறை

அருட்திரு. சி. அருட்செல்வன்

யுக ரத்தத்தில்  
அடையாளமிடப்பட்டவன்....  
உரோம ~ கிரேக்கப்  
பண்பாட்டில்  
பற்றிய நெருப்பு.....  
தரக நகர வீதிகளை  
தன்  
பாலய பருவத்திலிருந்து  
தெரிந்துகொண்ட  
பெஞ்சமீனன்  
இவன் .....  
பின்னாளில் ஒரு பணியாளன்  
பயல்.

சட்டங்களை விழுங்கி  
அறிவின் கலசங்களை  
தொட்டு  
நாகரிக ~ கலாச்சார  
படிமங்களை  
பக்குவமாய்  
அடைகாதவன்.....  
கிரேக்க மொழிப்புலனையில்  
ஆழம்  
கண்டவன்...  
அறிவெனும் விளக்கங்களில்  
கிறங்கிப்போன  
இளமைத் துடிப்பு  
இவன் ....  
செல்வக் குடும்பம் அதனால்  
செல்வாக்கு  
செல்லுமிடமெல்லாம்....  
செருக்கும் கூடவே.

கற்களால் சிதைந்த

ஸ்தேவானின்  
திருமுக ஓளி  
இந்த பெஞ்சமீனனுக்கு  
புதரத்தம்  
பாச்சியதோ?  
பெளதீக வரம்புகள் மீறி  
வீழ்ந்துள்ளதா  
இந்தப் பெண்  
யுதேய ~ தமஸ்கு நகர  
வீதியின்  
தாய பிரமாண்டம்  
ஆரம்பிக்கதாம்  
அன்றோடுதானோ?

கொள்கைகளுக்காய்  
கொக்கரித்தவன்....  
புதிய தெறியைக்  
கிள்ளியெறிய  
சீறியெழும் புயலாய்  
முற்படும்  
வேள்வியில்  
தன்னை  
இணைத்துக்கொண்ட  
நேரம்  
ஒளியின் சந்திப்பு.....  
“ஏனென்னதை  
துன்புறுத்துகிறாய்?”  
இந்த வார்த்தைகள்  
அவனுள் ஏற்படுத்திய  
விரிசல்கள்....  
உயிர் வாடிந்து போனது  
வானின் கூர்மை

மழுங்கிப்போக  
ஆண்டவரின் வார்த்தை  
கூர்மை பெற்றது  
அவனில்....  
புதியதோர்  
கிரகப்பிரவேசம்.....

ஆண்டவர் - அனனியா  
சந்திப்பு....  
பவுலின்  
முன்னாள் தீமைகளின்  
கோப்பு (File)  
அனனியாவால்  
முன்வைப்பு....  
ஆனால்  
ஆண்டவரின் முத்திரை  
வாழ்நாளாக்குமா  
குத்தப்படுகிறது  
பவுலுக்கு.

அரக்கள்....  
பிற இனத்து வாயில்கள்....  
என் பெயர் உச்சரிக்கும்  
கருவி இவனென  
ஆண்டவர் தெரிவு  
அனனியாவுக்குத்  
தெளிவாகிறது.  
தமஸ்குவில்  
ஒரு பூயலின் தரிப்பிடம்....  
வரலாறு  
குறித்துக் கொள்கிறது.

முதலில்  
செதில்கள் வீழ்ந்தன  
கண்களிலிருந்து....  
கண்கள்  
அகலத் திறந்திருந்தும்

பார்வை  
சாத்தியமில்லாதிருந்தும்....  
பின்  
தொழுகைக் கூடங்களில்  
இயேசுவின் அறிக்கை  
முழு வீச்சில்  
ஆரம்பம்  
திசை மாறி ஓடியது  
நதி  
யூத கூட்டம்  
குழம்பிப் போனது....  
வழக்கமான திட்டந்தான்  
'கொல்லச் சதி'

ஜெருசலம்  
அடைக்கலம் கொடுத்தது.  
எனினும்  
வரவேற்பு இல்லை....  
பழைய  
கொலைப்பரம்பரையி  
கோடுகள்  
பவுல் முகத்தில்  
இன்னுமென  
மக்கள் மனங்களில்...  
பின்  
பான்பாவின் தோழமை  
பவுலுக்கு கிடைத்தது  
ஒரு வரமே....  
தன் நியாயத்தின்  
பக்கங்களை  
கூறி  
திருத்தாதர்களோடு  
எண்ணப்பட்டார்.

அந்தியோக்கிய திருச்சபை  
அழைத்தது  
சவுலை.



ப்ரணபா  
 இணைத்தாதுப்  
 பணியாளனாய்  
 இணைத்து கொள்கிறார்.....  
 இக்கோனியா  
 லிஸ்திராவில்  
 நம்பிக்கை  
 தளைத்தோங்கியது....  
 நம்பாதோர்  
 வம்பிழுக்க வந்தனர்....  
 நற்செய்தியால் நகரம்  
 பிளவுண்டு போனது  
 பின்  
 லிஸ்திரா முடவன்  
 இயேசுவின் பெயரில்  
 நடந்த பொழுது  
 வந்த கோவில் கானைகளை  
 விரட்டிவிட்டிருந்தார்  
 சவுல்....  
 நாங்கள் மனிதர் தாம்  
 பயனற்ற பொருட்கள்  
 வேண்டாம்.  
 வாழும் கடவுளிடம்  
 வருங்கள்  
 என்றார்.

யூதம் கொண்டாடிய  
 விருத்த சேதனம்  
 ஜெருசலேமில்  
 வழக்கொடிந்து போனது  
 இவன்  
 புதிய நெறியின்  
 அறுவடை.....

வருவாய்க்காய் வைத்திருந்த  
 குற்செல்லும்  
 பெண்ணை

விருவித்த சின்னப்பரை  
 சிறைப்படுத்தியது  
 கயநலம்....  
 யூதர்கள்  
 நமது நகரில்  
 கலகம்  
 விளைவிக்கிறார்களென்பது  
 குற்றச்சாட்டு....  
 நிலநடுக்கத்தில்  
 விலங்கொடிந்து விழுந்தது  
 கதவுகளும்  
 தான்....  
 விருதலை.....  
 தெசலோனிகா  
 தொழுகை கூடம்  
 மூன்று ஓய்வுநாள்கள்  
 மெசியாவின் செய்தியை  
 புகித்தது...  
 யூதத்தின் பொறாமை  
 சந்தை வெளிமக்களை  
 மீண்டும்  
 சீண்டியது.  
 கலகம்  
 கட்டவிழ்க்கப்பட்டது.  
 பின்  
 பிணையில் விருதலை.

ஏதென்சின்  
 சிலைகளுக்கிடையே  
 நற்செய்தி  
 வலைவிரிப்பு....  
 முரண்பாடு முற்றியதில்  
 சர்ச்சை....  
 எப்பிக்கூரர், ஸ்தோயிக்கர்  
 தத்துவங்கள்  
 மோதின.  
 பின்

அறியாத தெய்வத்தை  
அறிக்கையிட்டபோது  
அறிவுப்பசி தீர்ந்தது  
சிலருக்கு  
அர்த்தமற்றுப்போனது  
அரையோபாகு மண்டபம்  
பலருக்கு.....

கொரிந்தில்  
ஒழுக்க நெறியின் வராயில்கள்  
ஆத்மாவை  
நெருடும் வகையில்  
அடைப்பட்டிருந்தன....  
வணிக நகர  
அது....  
வாழ்வின்  
நியாயப் பிறழ்வுகள்  
தடையின்றி  
நடைபெற்றன....  
தெய்வங்களின் பெருக்கம்  
தெருவிளக்குகள்  
போல  
அடிமைகளும்  
அப்படியே....  
தீராத கடற்பயணத்தில்  
கப்பல்களில் ஒட்டிய  
நற்செய்தி  
கடல்களைக்  
கடந்துபோனது....  
ஊன்றிய சபைகளை  
உறுதிப்படுத்த வேண்டிய  
கட்டாயம்....  
புதிதாய் விதைகள் தூவும்  
ஆர்வம்...  
அதனால் மீண்டும்  
கப்பல் பயணம்....  
கடலோடு பேராசட்டம்....

புயலில் சிக்கிய  
காகிதமொன்றின்  
அலைவு....  
காட்டில் துயரம்  
வாட்டியெடுத்த  
முள்.....  
என இப்பட்டியல்  
தொடரும்.....

எபேசு, ஜெருசலேம்  
செசரியாவில்  
சிறையின் மதில்களிடையில்  
வெடித்தப் பறந்த  
நற்செய்திக் கடிதங்கள்  
எண்ண வரிகளாய்....

முடிவாய் உரோமை சீசரின்  
நியாய வாதங்களை  
நிராகரித்த  
ஊழியன்  
இறுதி எல்லை வரை  
முன்னகர்ந்து  
இயேசுவை அறிவித்தான்.  
பின்  
நீரோவால்  
உரோமை கல்லறைகளோடு  
எண்ணப்பட்டான்.

ஆயினும்  
இவன் கடிதங்கள்  
இன்றைய இணைய தளம்  
இயேசுவின் முகவரியில்  
சட்டியொன்று  
எழுதுகோலானது,  
இவன் கதை.



## சூரிய

கடந்த காலங்களில் 'இறையியல் கோலங்கள்' வளர்ச்சி அடைவதற்கும் அவை வாசகர்களின் கரங்களில் சென்றடைவதற்கும் முழுமூச்சுடன் முன்னின்று உழைத்த உறுப்பினர்களான அருட்சகோதரர்கள் அ.ஜெ.அ.ஜெயரஞ்சன், ஆ.மைகம்யூரன், ஆ.ஜஸ்ரின் ஆகியோருக்கும் ஆக்கங்களை வழங்கியவர்கள், நிதியுதவி புரிந்தோர், ஆலோசனைகள், விமர்சனங்களைப் பகிர்ந்து கொண்டவர்களுக்கும் எமது மனமார்ந்த நன்றியைத் தெரிவிக்கின்றோம். அத்தோடு இப்பணியைத் தொடர்ந்து ஆற்ற ஆர்வத்தோடு தம்மை நிர்வாகக் குழுவில் இணைத்துக் கொண்டவர்களாகிய அருட்சகோதரர்கள் ப.பத்தி நாதர், ச.விமலசேகரன் ஆகியோரையும் அன்புடன் வரவேற்கின்றோம்.

**நிர்வாகக்குழு**

# திருச்சபையின் வாழ்வினா பணியினா இறைவாழ்த்தை

அருட்சகோ. அ. ஸமக் மயூரன்

முகவுரை:-

“கூவுளுடைய வார்த்தை உயிருள்ளது; ஆற்றல் வாய்ந்தது; இருபக்கமும் வெட்டக்கூடிய எந்த வாளினும் கூர்மையானது; ஆன்மாவையும் ஆவியையும் பிரிக்கும் அளவுக்குக் குத்தி ஊடுருவுகிறது...”. (எ.பி.4:12)

இறைவார்த்தையானது மீட்பின் வரலாறு முழுமைக்கும் வாழ்வளிக்கும் ஒரு சக்தியாக விளங்குகின்றது. வாழ்வோரின் கடவுள் (காண்.லூக்.20:38) தாமாகவே முன்வந்து மானிடத் துணான தனது தொடர்பை வெளிப்படுத்துகின்றார். படைப்புக்களுக்கெல்லாம் மூலமாக விளங்கும் இறைவன் தனது படைப்புக்கள் தன்னுடன் தொடர்பாடலில் இணையவும் தனக்கு செவிசாய்க்கவுமே தனது வார்த்தையை படைப்புக்களிடையே அனுப்பினார். 2008 ஜப்பசி 5ம் திகதி முதல் 26ம் திகதி வரை நடைபெற்ற அனைத்துலக

ஆயர்கள் மன்றத்தின் பொது அமர்வில் இறைவார்த்தை மிக முக்கிய இடத்தை வகித்தது. “திருச்சபையின் வாழ் விலும்

பணியிலும் இறைவார்த்தை” எனும் கருப்பொருளில் ஆராயப்பட்டது. இந்த அமர்விற்கு முன்னதாக வெளியிடப்பட்ட கைநூலை அடிப்படையாகக் கொண்டு இக்கட்டுரை வரையப்பட்டது.

## 1. இறைவெளிப்பாடு.

இறைவார்த்தை, திருச்சபை

“பலமுறை, பலவகைகளில் முற்காலத்தில் இறைவாக்கினர் வாயிலாக நம் மூதாதையரிடம் பேசிய கடவுள், இவ்விறுதி நாள் களில் தம் மகன் வழியாக நம் மிடம் பேசியுள்ளார்” (எபி.1:1,2).

## I. இறைவெளிப்பாடு

இறைவன் தாமாகவே முன்வந்து இறைவார்த்தையூடாக தன்னை படைப்புக்களுக்கு வெளிப்படுத்தி வருகின்றார். நன்னயமும், ஞானமும் உள்ள இறைவன் தம்மைத் தாமே வெளிப்படுத்தவும் தமது திருவுளத்தை அறிவிக்கவும் விரும்பினார் (காண்.எபே1:9). இந்திட்டத்தினால் மனிதரான



இறைவார்த்தையாம் கிறிஸ்துவின் மூலம் தூய ஆவியின் வழியாக மனிதர்கள் இறைத் தந்தையை அணுகுகின்றனர்; இறையியல் பில் பங்கு பெறுகின்றனர் (காண். எபே.2:18; 2பேது.1:4). இவ்வெளிப்பாட்டின் வழியாகக் கட்புலனாகக் கடவுள் (காண். கொலோ.1:15; 1திமோ. 1:17) தம் அன்பின் மிகுதியால், மக்களைத் தம்மோடு உறவுகொள்ள அழைத்து, அவர்களோடு உறவு ஏற்படுத்துமாறு அவர்களைத் தம் நண்பர்களாகக் கொண்டு உரையாடுகிறார் (காண். எபி.33:11; யோவா. 15:14-15) அவர்களோடு குடிகொள்கின்றார். மீட்பின் வரலாற்றில் கடவுள் ஆற்றிய செயல்களையும், போதனைகளையும், சொற்கள் குறித்துக் காட்டும் உண்மைகளையும் வெளிப்படுத்தி இறைவார்த்தைகள் உறுதிப்படுத்துகின்றன. அவருடைய சொற்கள் செயல்களைப் பறைசாற்றி அவற்றில் அடங்கியுள்ள இறைத்திட்டத்தைத் தெளிவுபடுத்துகின்றன. ஆகவே, இவ்வெளிப்பாட்டின் மூலம் கடவுளையும் மனிதரின் நிறைவாழ்வையும் பற்றிய ஆழ்ந்த உண்மை வெளிப்பாடு முழுமையான கிறிஸ்துவில் நம்முன் சுடர்விட்டு ஒளிர்கின்றது.

## II. கிறைவார்த்தை

நம் வானகத் தந்தை தம் மக்களை விவிலிய நூல்களில் அன்போடு எப்போதும் சந்தித்து உரையாடுகின்றார். இறைவார்த்தையின் வலிமையும் ஆற்றலும் எத்துணை பெரியது! அது திருச்சபைக்கு ஆதரவும் ஊக்கமுமாக இருக்கிறது; திருச்சபை மக்களின் நம்பிக்கைக்கு உறுதியளிக்கிறது; ஆன்ம உணவாகவும் அருள் வாழ்வின் தூய நிலையான ஓர் ஊற்றாகவும் திகழ்கின்றது. “கடவுளுடைய வார்த்தை உயிருள்ளது; ஆற்றல் வாய்ந்தது” (எபி.4:12). “அவ்வார்த்தை வளர்ச்சியையும் தூயோர் அனைவருக்கும் உரிய உரிமைப்பேற்றையும் உங்களுக்குத் தரவல்லது” (திப. 20:32; காண். 1 தெச. 2:13). ஆற்றல் மிக்க இறைவனின் வார்த்தை அனைவரையும் அவ்வார்த்தைக்கு முழுமையாக அர்ப்பணிக்க, வாழ அழைத்து நிற்கின்றது.

தூய மரியன்னை எம் அனைவருக்கும் சிறந்த முன் உதாரணமாக விளங்குகின்றார். இறைவார்த்தைக்குத் தன்னை முழுமையாகக் கையளித்த தூய மரியன்னை, பல வேளைகளில் இறைவார்த்தையை தனது உள்ளத்தில் இருத்தி தியானித்து, எம்

எல்லோருக்கும் அன்னையாக  
வும், வழிகாட்டியாக விளங்குகின்றார்.

இவ்வாறு விவிலிய நூல்  
களை வாசிப்பதன் மூலமும் ஆராய்  
வதன் மூலமும் “ஆண்டவருடைய  
வார்த்தை உங்களிடையே  
விரைந்து பரவிப் புகழ் பெற்றது”  
(2தெச.3:1) எனவும் திரு விவிலி  
யம் எழுத்துருப் பெறுவதற்கு ஏவி  
யவரும் அவற்றின் ஆசிரியரு  
மான கடவுள் புதிய ஏற்பாடு பழைய  
ஏற்பாட்டில் மறைந்திருக்கவும்,  
புதிய ஏற்பாட்டில் பழைய ஏற்பாடு  
தெளிவாய்த் தோன்றவும் ஞானத்  
துடன் வழி வகுத்தார் எனவும்  
உணர்ந்து கொள்ளலாம்.

### III. திருச்சபை

திருமரபும், திருவிவிலியமும்  
திருச்சபையிடம் ஒப்படைக்கப்பட்  
டுள்ள ஒப்புயர்வற்ற செல்வமாகும்.  
ஆண்டவர் இயேசுக் கிறிஸ்து தூய  
திருத்தாதர்கள் வழியாக இவற்றை  
திருச்சபையிடம் ஒப்புவித்தார். திருச்  
சபையின் ஆசிரியம் தன்னிடம்  
கொடுக்கப்பட்டுள்ள பணியை  
மிகுந்த கரிசனையுடனும் தூய ஆவி  
யின் துணையுடனும் முன்னெடுத்  
துச் செல்கின்றது. எனினும் இவ்  
வாசிரியம் கடவுளுக்கு மேற்பட்ட  
தல்ல. மாறாக, இறைவார்த்தைப்  
பணியில் திருச்சபையின் ஆசிரி  
யம் மரபு வழியாக வழங்கப்பட்

டுள்ளதை மட்டும் அறிவிக்கின்  
றது. இறைவனின் கட்டளையாலும்,  
தூய ஆவியின் துணையாலும்  
அதைப் பக்தியோடு செவிமடுத்து,  
தூய்மையாகப் பேணி, பற்றுறுதி  
யுடன் எடுத்துரைக்கின்றது.

திருமரபு, திருவிவிலியம்,  
திருச்சபையின் ஆசிரியம் என்பன  
இறைவனின் அருள்மிகு திட்டத்  
தன்படி ஒன்றோடொன்று மிக  
நெருங்கிய தொடர்பு கொண்  
டுள்ளன. இவை அனைத்தும் இணைந்து  
தத்தம் முறைப்படி ஒரே தூய ஆவி  
யின் செயலால், மக்களின் நிறை  
வாழ்வுக்கும் பயன்மிகு வகையில்  
உதவுகின்றன.

### 2. திருச்சபையின் வாழ்வில்

#### இறைவார்த்தை

“அவ்வாறே, என் வாயி  
லிருந்து புறப்பட்டுச் செல்லும் வாக்  
கும் இருக்கும். அது என் விருப்  
பத்தைச் செயற்படுத்தி, எதற்காக  
நான் அனுப்பினேனோ அதை வெற்  
றிகரமாக நிறைவேற்றாமல் வெறு  
மையாய் என்னிடம் திரும்பி வரு  
வதில்லை” (எசா.55:11).

### I. திருச்சபையின் பிறப்பும்

#### வாழ்வும்

#### இறைவார்த்தையில்

பரந்து விரிந்த இந்தப்  
பூமியிலே திருச்சபையானது



ஆண்டவர் கிறிஸ்து இயேசுவின் திரு உடலுக்கு வணக்கம் செலுத்துவது போலவே திருவிவிலியத்திற்கும் என்றும் வணக்கம் செலுத்தி வருகின்றது. சிறப்பாக, திருவழிபாட்டில் இறைவார்த்தையையும் கிறிஸ்துவின் உடலையும் பகிரும் பந்தியிலிருந்து வாழ்வின் அபத்தைப் பெற்று, கிறிஸ்தவர்களுக்கு அளிக்க திருச்சபை தவறியதில்லை. திருவிவிலியத்தின் நூல்களைத் திருமரபுடன் இணைத்தே திருச்சபை தனது நம்பிக்கையின் மிகச் சிறந்த அளவையாகக் கொண்டு வருகின்றது. ஏனெனில், இவை காலத்தின் தேவைகளுக்கு ஏற்ப இறை தந்தையால் ஏவப்பட்டு எக்காலத்துக்குமாக அருளப்பட்டுள்ளன. எனவே, கடவுளின் இவ்வார்த்தைகளை மாற்றும் எதுவுமின்றி வழங்குவதுடன் இறைவாக்கினர் திருத்தூதர்களின் சொற்கள் ஊடே தூய ஆவியின் குரலினை எதிரொலிக்கச் செய்கின்றது திருச்சபை. ஆகவே திருச்சபையின் கொள்கைகள், படிப்பினைகள் அனைத்தும் இறைவார்த்தையினால் ஊட்டம் பெறுகின்றன.

கிறிஸ்தவர்கள் திருவிவிலியத்தை திருச்சபையிடம் இருந்து பெறுகின்றனர்; அவர்கள் அதை திருச்சபையுடன் இணைந்து வாசித்து அதன்

தேவைக்கும் பணிக்கும் ஏற்ப பகிர்ந்து கொள்கின்றனர். இவ்வாறு அவர்கள் இறைவார்த்தையுடனான அவர்களின் உறவை இறுக்கமாக்கி ஆண்டவர் இயேசுவின் எதிர்பார்ப்பான விசுவாசம், நம்பிக்கை மற்றும் நிலையான தூய வாழ்வை இலட்சியமாக்குகின்றார்கள்.

## II. திருச்சபை வரலாறு முழுமைக்கும் இறைவார்த்தை ஊட்டம் அளிக்கின்றது.

இறைமக்கள் தமது வாழ்விற்கான அனைத்துவிதமான, தொடர்ச்சியான ஊட்டத்தினை இறை வார்த்தையிலிருந்து பெற்றுக் கொள்கின்றார்கள். இவற்றை, இறைவாக்கினர்கள் இஸ்ரவேல் மக்களுக்கு எடுத்துரைப்பதிலிருந்தும், ஆண்டவர் இயேசுகிறிஸ்து கூட்டம் கூட்டமாகத் தன்னைச் சூழ்பவர்களுக்கு அறிவிப்பதிலும் பின்பு சீடர்களும் திருத்தூதர்களும் ஆதித் திருச்சபைக்கு வழங்குவதிலிருந்தும் நாம் ஆரம்பம் முதல் நிகழ்காலம் வரை காணமுடிகிறது. எனவே, திருச்சபை வரலாற்றில் திருவிவிலியக் கல்வி காலம் காலமாக இறைவனின் வார்த்தையின் பிரசன்னத்தை ஆழமாகவும் அவதானமாகவும் நோக்கப்படுவதை நாங்கள் காணலாம்.

திருச்சபைத் தந்தையர் களின் காலத்தில் திருவிவிலியமானது இறையியலுக்கும், ஆன்மீகத்திற்கும் மற்றும் பணி வாழ்வின் அனைத்து நிலைகளிற்கும் மையமும் ஊற்றுமாக விளங்கியது. பின்பு மத்திய காலத்தில் திருவிவிலியம் இறையியல் சிந்தனைகளின் வளர்ச்சிக்கு அடிப்படையாக அமைந்தது. நிகழ் காலத்தில், விஞ்ஞானத்தின் அத்த வளர்ச்சியும் கிறிஸ்தவர் களுக்கிடையேயான பிளவுகளும் அதனால் உருவான ஐக்கியத் திற்கான செயற்பாடுகளும் தடைகளோ வாதப்பிரதிவாதங்களோ இன்றி திருவிவிலியத்தின் மறை உண்மைகள் திருமரபின் உதவியுடன் சுமுகமாக புரிதலுக்கு அழைத்துச் செல்கின்றது. 2ம் வத்திக்கான் சங்கத்தின் உதவியினால் திருச்சபையானது இறைவார்த்தையில் மையப்படுத்தப்பட்ட மறுமலர்ச்சியின் அனுபவத்தை நோக்கிய தனது பிரவேசத்தை ஆரம்பித்துள்ளது.

மறை போதகப் பணியினால் ஐந்து கண்டங்களுக்கும் பரவலடைந்த கிறிஸ்தவம் அனைத்துவிதமான கலாசார சமூக மாற்றங்களுக்குட்பட்டு சிறப்புமிக்க பலனை திருச்சபைக்கு கொணர்ந்துள்ளது. வரலாற்று ரீதியிலான சிறப்புக்களை குறிப்பிடுவதிலும்

விட புவியியல் ரீதியான சிறப்புக்கள் முன்னிலை பெற்று விளங்குகின்றன.

### III. தூய ஆவியின்

வல்லமையில்

இறைவார்த்தையால் திருச்சபையை ஊட்டப்படுகின்றது.

தூய ஆவியார் முழு உண்மையை நோக்கித் திருச் சபையை வழிநடத்துகின்றார். இறைமொழியால் இடைவிடாது தன் மக்களை ஊட்டி வளர்க்க மனிதரான வார்த்தையின் மணமகளாம் திருச்சபை தூய ஆவியால் கற்பிக்கப்பட்டு திருவிவிலியத்தை நாளுக்கு நாள் ஆழ்ந்துணர் முயல்கிறது. கிறிஸ்துவுக்கு உரியவர்களாக இருக்கும் அனைவரும் அவர்தம் ஆவியாரைக் கொண்டிருந்து ஒரே திருச்சபையாய் அமைந்து, அவரில் ஒருவரோடொருவர் ஒன்றிக் கின்றனர் (காண். எபே. 4:16)

தூய ஆவியார் திருச்சபையையும் நம்பிக்கை கொண்டோரின் இதயங்களையும் ஆலயமாக கொண்டிருக்கின்றார் (காண் 1கொரி 3:15; 6:19); முழு உண்மையை நோக்கித் திருச் சபையை வழிநடத்துகின்றார். இறைவார்த்தையின் வல்லமையால் தூய ஆவியார் திருச்சபையை இளமைப்



பொலிவோடு துலங்கச் செய்கிறார்; அதற்கு மறுமலர்ச்சி தருகிறார்; மேலும், அதன் மணமகனான இயேசு கிறிஸ்துவன் முழுமையாக ஒன்றிப்பதற்கு திருச்சபையை வழி நடத்திச் செல்கிறார்.

இவ்வாறு அனைத்துலகத் திருச்சபையானது தந்தை, மகன், தூய ஆவி ஆகியோரிடையே உள்ள ஒற்றுமையை இறைவார்த்தையில் ஒன்றிணைத்து ஒரே இறைமக்களினமாகத் திகழ்கிறது. “முற்காலத்தில் எழுதப்பட்டவை அனைத்தும் நமக்கு அறிவுரையாகவே எழுதப்பட்டன. மறை நூல் தரும் மன உறுதியினாலும் ஊக்கத்தினாலும் நமக்கு எதிர்நோக்கு உண்டாகிறது” (உரோ. 15:4)

#### IV. இறைவார்த்தையினால்

திருச்சபை பன்னேறு

வகைகளில் ஊட்டம்

வாழுகிறது.

“கிறிஸ்தவ மறையைப் போலவே திருச்சபையின் படிப்பினைகள் யாவும் திருவிவிலியத்தால் ஊட்டம்பெற்று நெறிப்படுத்தப்பெறல் இன்றியமையாதது. ஏனெனில் நம் வானகத் தந்தை தம் மக்களை விவிலிய நூல்களில் அன்போடு எப்போதும் சந்தித்து உரையாடுகின்

றார்” (DV.21). தூய பவுல் அடிகள் கூறுவார், “ஆண்டவருடைய வார்த்தை உங்களிடையே விரைந்து பரவிப் புகழ்பெற்றது” (2தெச.3:1). திருச்சபையின் வாழ்வில் பல்வேறுபட்ட நிலைகளில் இது நிறைவாக எடுத்தியம்பப்படுகின்றது. இந்த வளர்ச்சி உறுதியான விசுவாசத் திற்கும், அப்போஸ்தலிக்க அர்ப்பணிப்பிற்கும், நிறைவான திருத்தாதுப்பணிக்கும், சிறந்த புத்தாக்கத்திற்கும் அனுபவ பரிசீலிக்கும் அழைப்புப் பெறுவதாக அமைகின்றது.

#### V. திருவழிபாட்டினால்

சொத்தினால்

“திருவழிபாட்டில் சடங்குகளுக்கும் சொற்களுக்கும் உள்ள நெருங்கிய உறவு தெளிவாக வெளிப்படுவதற்கு வாசகங்கள் பொருத்தமானவையாக இருக்கவேண்டும் (SC35). கிறிஸ்து சிலுவையிலே அன்று தம்மையே பலியாக ஒப்புக் கொடுத்தார்; அதையே இன்று திருப்பணி யாளர்களின் பணிவாயிலாக ஒப்புக்கொடுப்பவராகத் திருப்பலியில் திருப்பணியாளரிடத்திலும் சிறப்பாக நற்கருணையில் அப்ப இரசவடிவங்களிலும் உடனிருக்கிறார்” (SC7).

## VI. மறை அறிவிப்பினால்

மறைக் கல்வியினால்

‘திருவிவிலியத் திலி ருந்தே திருவார்த்தைப் பணியும் நன்முறையில் ஊட்டம்பெற்று தாயமுறையில் வளம் பெறுகிறது. இத்திருவார்த்தைப் பணியில் திருப்பணியாளரின் மறையுரையும் மறைக்கல்வியும் அனைத்து வகையான கிறிஸ்தவ அறிவுரைகளும் அடங்கும். இவ்வறிவுரைகளில் திருவாழை பாட்டு மறையுரை மிகச் சிறந்த முறையில் இடம்பெற வேண்டும்’ (DV.24).

## VII. வாராண் விளக்கமும்

கிறையினால்

“விவிலிய நூல்களில் இறைவார்த்தை அடங்கியுள்ளது. இறை ஏவுதலால் எழுதப்பட்டபடியால் இவை உண்மையாக கடவுளின் வார்த்தையாக உள்ளன. எனவே, விவிலியப் படிப்பு தாய இறையியலுக்கு உயிர் நாடியைப் போல் இருக்க வேண்டும்” [1992.24] “விவிலியம் தாய ஆவியாரால் எழுதப் பெற்றது. அதே ஆவியாரின் துணைகொண்டு, அதை நாம் படிக்கவும் அதற்கு பொருள் விளக்கம் செய்யவும் வேண்டும்” (DV.12).

## VIII. விவிலியப்பாணின்

வாழ்வில்

தாய ஜெரோம் கூறுவார், “விவிலியத்தை அறியாமல் இருப்பது கிறிஸ்துவையே அறியாமலிருப்பதாகும்”. “....விவிலியத்தை இறைபற்றுடன் வாசிப்பதன் மூலம், அல்லது திருச்சபையின் அருள் பணியாளர் களுடைய ஒப்புதலோடும் ஆதரவோடும் இன்று எங்கும் பாராட்டுக்குரிய முறையில் பரவிவரும் பிற பொருத்தமான முயற்சிகள் மற்றும் வழிவகைகள் மூலம் அனைவரும் விருப்புடன் விவிலியத்தை அண்டிச் செல்லவேண்டும். “நாம் இறைவனை நோக்கி வேண்டும்போது அவருடன் பேசுகிறோம்; இறைவார்த்தைகளை வாசிக்கும்போது அவர் பேசுவதைக் கேட்கிறோம்” (DV.25).

## 3. திருச்சபையின் பணியில்

இறைவார்த்தை

“ஆண்டவருடைய ஆவி என்மேல் உளது; ஏனெனில், அவர் எனக்கு அருள்பொழிவு செய்துள்ளார். ஏழைகளுக்கு நற்செய்தியை அறிவிக்கவும்... (லூக்.4:18-19).



## I. வார்த்தை மனிதனானர்

என்று அறிவிப்பதே

திருச்சபையின் பணி

இறைவார்த்தை அறிவிப்புப் பணியில் தம்மை அர்ப்பணித்திருக்கும் அனைத்து நற்செய்திப் பணியாளர்களும் தங்களை இறைவார்த்தையினால் நன்றாக ஊட்டப்படுத்திக்கொள்ள வேண்டும் என்று கூறுவார் எங்கள் அன்புக்குரிய மறைந்த திருத்தத்தை 2ம் யோவான் பவுல். மேலும் அவர் கூறுவார், 3ம் மிலேனியத்தை நோக்கிய அனைத்துலகத் திருச்சபையின் முக்கியமான பணிகளில் நற்செய்தி அறிவிப்பு ஒன்றாக இருக்கின்றது. நற்செய்தி அறிவிப்பே இறையரசைக் கட்டியெழுப்புவதின் மையமாக விளங்குகின்றது (காண். மாற்.1:14-15).

தூய பவுலின் வார்த்தைகள் நற்செய்தி அறிவிப்பின் முக்கியத்துவத்தை இவ்வாறு கூறும், “நற்செய்தியை அறிவிக்காவிடில் ஐயோ எனக்குக் கேடு!” (கொரி.9:16).

## II. கிறிஸ்தவ அக்காஸ்தே

திலும் அனைவரையும்

அணுகுகின்றது.

திருச்சபையானது திருத்தூதர்களின் உறுதியுடன் சுதந்திரமாக இறைவார்த்தையை அறிவிக்கவும் (காண்.தி.ப.4:13;28-31),

அனைத்து கிறிஸ்தவர்களுக்கும் திருவிவிலியம் இலகுவில் கிடைக்கக் கூடியதாகவும் செய்ய வேண்டும் (காண். ஐ.22). விவிலியத்தை அடிக்கடி வாசிப்பதன் ஊடாக “கிறிஸ்து இயேசுவைப் பற்றிய அறிவே நான் பெறும் ஒப்பற்ற செல்வம்” (பிலிப். 3:8) என்பதை உணர்ந்து பெற்றுக் கொள்ளும்படி கிறிஸ்தவ மக்கள் எல்லோரையும் சிறப்பாகத் துறவிகளையும் திருச்சபை அழைத்து நிற்கின்றது. 2ம் வத்திக்கான் திருச்சங்கம் சிறப்பாகச் சொல்லும்: “கிறிஸ்தவரல்லாதாரும் பயன்படுத்தும் வகையில் அவர்களிடையே குற்றநிலைகளுக்கேற்ப, புதுப்பிக்கப்பட்ட விவிலியப் பதிப்புக்கள் “விளக்கக் குறிப்புக்களுடன் தயாரிக்கப்பட வேண்டும்”. அருள்பணியாளர்களும் எல்லா நிலைகளிலுமுள்ள கிறிஸ்தவர்களும் பற்பல வகைகளில் இத்தகைய நூல்களை விவேகத்துடன் பரப்ப வேண்டும்” (DV.25).

கிறிஸ்தவ ஆன்மீகத்திற்கு இறைவார்த்தை மிகச் சிறந்த காரணியாக விளங்குகின்றது. இதனால் இறை தந்தையுடனான உறவு வளர்வது மட்டுமல்லாமல் நாம் அனைவரும் தூய்மையாக்கப்படுகின்றோம்

என திருத்தந்தை 2ம் யோவான் பவுல் கூறுவார்.

### III. கிறைவார்த்தை :

கிறிஸ்தவ குழு

வாழ்வின் அருள்

நீங்கள் “திருமுழுக்குப் பெற்ற போது அவரோடு அடக்கம் செய்யப்பட்டீர்கள்....” (கொலோ.2:12) என்று தூய பவுல் கூறுவார். எனவே திருமுழுக்கு வழியாக மறுபிறப்படைந்த யாவருக்குள்ளும் அருளடையாளத்தின் ஒன்றித்த பிணைப்பு எழுகின்றது. ஏனெனில், வாழ்வின் நிறைவைக் கிறிஸ்துவில் அடைதலே தொடக்கமும் முதன்மைச் செயலுமான திருமுழுக்கின் முழு நோக்கம் ஆகும்.

இவ்வாறு திருமுழுக்கின் ஊடாகக் கிறிஸ்தவர்கள் அனைவரும் ஒன்றித்த குழுவாழ்வை முன்னெடுத்துச் செல்லும் அருளின் அழைப்பைப் பெறுகின்றோம்.

### IV. கிறைவார்த்தை : பல்சமய

உரையாடலின் ஒளி

இன்று பல்சமய உரையாடலானது காலத்தின் தேவையாகவும் பல்வகைப் பரிமாணங்களைக் கொண்டதாகவும் அமைகின்றது. பணித்தளங்களில் எதிர் ஜோனங்களைய சங்களை இறை யியல்

ஆய்வுகளின் அடிப்படை யில் ஆழமாக ஆராய வேண்டும்.

### அ - யூதமக்களுடன்

யூத மக்கள் சிறப்பிடத்தைப் பெறுகின்றனர்; ஏனெனில், கிறிஸ்து இயேசுவும் யூதர்களும் முதல் உடன்படிக்கையின் நாயகனாகிய ஆபிரகாமின் பிள்ளைகளாக விளங்குகின்றார்கள் (காண். உரோ.9-11). மறைந்த திருத்தந்தை 2ம் யோவான் பவுல் கூறுவார்: யூத மக்கள் இறைவனால் தெரிந்து கொள்ளப் பட்டு, ஒன்றாகச் சேர்க்கப்பட்டு; வழிநடத்தப்பட்டவர்கள். அதனால் அவர்கள் உடன்படிக்கையின் மக்களாகவும் இறைவனும் அந்த உடன்படிக்கையின் மட்டில் நீதியுள்ளவராகவும் இருந்தார். அத்துடன், கிறிஸ்தவர்கள் பழைய ஏற்பாடு என அழைக்கும் திரு விவிலியத்தின் பெரும்பகுதி நூல்கள் யூதர்களிடம் இருந்து பெற்றுக்கொண்டவை. ஆகவே, இந்த உரையாடல் அவர்களின் உண்மையான விளக்கங்களைப் புரிந்து கொள்ளவும் அதிலிருந்து திருச்சபை தன்னுடைய புரிதலை மேற்கொள்ளவும் இயலுமாக இருக்கும்.



ஆ - மிற மறை சார்ந்தவர்  
களுடன்

திருச்சபையானது உலகப் படைப்புக்கள் அனைத்திற்கும் நற்செய்தியை அறிவிக்க அழைக்கப்பட்டுள்ளது (காண்.மாற். 16:15). இந்த அழைப்பை திருச்சபை செயற்படுத்த முனையும் போது, பல்வகைப்பட்ட மறை சார்ந்தவர்களின் புனித நூல்களுக்கும், இறைவார்த்தைக்கும் இடையிலான புரிதலை மேற்கொள்ள வேண்டும். ஆகவே, பிற மறை சார்ந்தவர்களுடன் உரையாடலை ஏற்படுத்த வேண்டிய தேவை அவசியமாகின்றது.

#### V. இறைவார்த்தை நவீன கலாசாரத்தின் முனிக்காரம்

பல்வேறுபட்ட கலாசாரங்களை இறைவார்த்தை எதிர்கொள்ளும் பொழுது பலதடவைகளில் பொருளாதார, தொழில்நுட்பத்தாக்கங்களுக்கு உட்படுகின்றது. இத்தகைய கலாசார உரையாடல் ஒன்றில் தொடர்புபட்டிருப்பது மிக அவசியமும் தேவையுமாயிருக்கிறது. இந்த உரையாடல் இறைவார்த்தை அறிவிப்பில் பெரிய சாத்தியப்பாட்டைக் கொண்டுள்ளதாயும், சுதந்திரமான, ஆண்டவருடனான உறவை வளர்ப்பதாயும் அமைகின்றது.

“வழியும் உண்மையும் வாழ்வும் நானே” (யோவா.14:6), என்ற இயேசு ஆண்டவர் பற்றிய உறுதியான மறையறிவை இக்காலத்தில் எதிர்பார்த்திருக்கின்றது. தற்காலத்திலே பல்வகைப்பட்ட நவீன தொழில்நுட்ப சாதனங்களுடாக இறைவார்த்தையை அறிவிக்க வேண்டிய தேவை எழுந்துள்ளது. எனவே, கலாசார மாற்றங்களும் தொழில்நுட்பமும் இறைவார்த்தை அறிவிப்பின் சிறந்த புளிக்காரங்களாக அமைந்து வருகின்றன.

#### VI. இறைவார்த்தையும் மனித வரலாறும்

“கிறிஸ்துவின் பணியை செயற்படுத்துவதற்குக் காலத்தின் குறிகளைத் துல்லியமாக அறிந்து, நற் செய்தியின் ஒளியில் அவற்றின் பொருளை எல்லாக் காலகட்டங்களிலும் விளக்கி உரைப்பது திருச்சபையின் கடமையாகும்” (GS.4).

#### முடிவுரை:-

“கிறிஸ்துவைப்பற்றிய நற்செய்தி உங்களுக்குள் நிறைவாகக் குடி கொள்வதாக! முழு ஞானத்தோடு ஒருவருக்கு ஒருவர் கற்பித்து அறிவுரை கூறுங்கள்” (கொலோ. 3:16)

கடவுளை எமது வாழ்வில் எதிர்கொள்ள இறைவார்தை

தைக்கு மிக அவதானமாகச் செவி மடுப்பது அடிப்படையாக இருக்கிறது. இவ்வாறு அவதானமாகச் செவிமடுக்கும் பொழுது அது உள் எத்திலே பிறக்கின்றது; அதன் ஆழத்தை எந்த அளவையாலும் அளக்க முடியாது. இறைவார்த்தைப் பணி திருச்சபையின் பணிகளில் முதன்மையானது என அறிகின்ற திருச்சபை அந்தப் பணியை எதிர்நோக்கும் அனைவருக்கும் வழங்குகின்றது. “காலம் நிறைவேறிவிட்டது, இறையாட்சி நெருங்கி வந்து விட்டது; மனம் மாறி நற்செய்தியை நம்புங்கள்” (மாற்.1:15)

SC - திருவழிபாடு பற்றிய ஏடு  
DV - இறைவனின் வார்த்தை அல்லது இறைவெளிபாடு பற்றிய ஏடு

உசாத்துணை நூல்கள்:

LINEAMENTA, THE WORD OF GOD IN THE LIFE AND MISSION OF THE CHURCH, Synod of Bishops, XII Ordinary General Assembly, Vatican City : 2007.

திருவிவிலியம், பொது மொழி பெயர்ப்பு, TNBCLC, Tindivanam : 1995

இரண்டாம் வத்திக்கான் சங்க ஏடுகள், தூய பவுல் இறையியல் கல்லூரி, திருச்சிராப்பள்ளி : 2001



# வடிவின் வணியில் உடன் உழைப்பவர்கள்.....

அருட் திரு. பீத்தர் இராஜநாயகம்

**இ**றையாட்சிப்பணி ஒரு இணைந்த பணி. பல்வேறுபட்ட பரிணாமங்கள் பல கரங்கள் சேர்வதனாலேயே பரிபூரணம் அடைகின்றது. இதில் தூய பவுலின் பணி வாழ்வு விதிவிலக்கன்று. கிறிஸ்தவர்களை அழித்த வேகத்தைவிட அதிகரித்ததாகும் பணி பல்வேறு பட்டோரை இணைத்துக் கொண்டது. தூய பவுலின் வாழ்வில் சிலர் மறைமுகமாகவும் பலர் உடன் பணியாளர்களாகவும் வேறுசிலர் துணையாளர்களாயும் உடன் உழைத்துள்ளனர். பவுலின் வார்த்தைகளில் சீடர்கள் (தூதர்கள்) உடன் உழைப்பாளர்களை குறிப்பிடுவதாயின் “...என் பணியில் பங்காளியும் உடன் உழைப்பாளரும் ... மற்றும் சகோதரர்கள் திருச்சபையால் அனுப்பப்பட்ட தூதர்கள்” (2கொரி 8:23)

இவ்வகையில் தூய பவுல் எதிர்கொண்ட ஒவ்வொருவருமே ஏதோ விதத்தில் பங்காளிகளே. ஆனால் அதிலும் குறிப்பாக சிலர் சிறப்பிடம் பெறுகின்றனர்.

அவர்கள் ஆண், பெண், இன, மொழி வேறுபாடின்றி இணைந்து செயற்பட்டதை நாம் திருத்தூதர் பணியிலும் தூய பவுலின் திருமடல்களிலும் காண்கின்றோம். பவுல் தம் நற்செய்திப் பணியை பர்னபா, மாற்கு மற்றும் சில மறைமுக சீடர்களுடன் ஆரம்பித்தார். தமது இரண்டாவது தூதுரைப் பயணத்தை மேற்கொள்ள முன் மாற்குவை முன்னிட்டு பர்னபாவுடன் சிறு பிரிவு ஏற்பட்டதால் சீலாவை தம்முடன் அழைத்துச் சென்றார் (தி.ப.15:40). சீலா என்பது செமத்திய மொழிப் பெயர். சில்வான் இலத்தின் பெயர். இரண்டும் இவரையே குறிக்கும். எருசலேம் திருச்சபையில் சீலா: பர்சபா, யூதா என்போருடன் உடன் உழைப்பாளராக செயற்பட்டார். இவர் பவுலுடன் இணைந்து ஆசியா, மாசிதோனியா, அக்காயா பகுதிகளில் பணி செய்தார். இவர் ஒரு உரோமைக் குடிமகன். மாசிதோனியத் திருச்சபையை நெறிப்படுத்த பவுல் இவரை நியமித்தார். திருத்தூதர் என அழைக்கப்பட்ட இவரது பணிகள் தி.ப.15:22-18:18 வரையான பகுதிகளில் சித்தரிக்கப்படுகின்றது. திருமடல்கள்

இவரை இறைவாக்கினர் என குறிப்பிடுவதுடன் இவரது பணியினை 2கொரி1:19, 1தெச1:1, 2தெச.1:1 போன்ற பல பகுதிகளில் குறிப்பிடப்படுவதுடன் மேய்ப்புப் பணித் திருமடங்களிலும் காணக் கூடியதாக உள்ளது. இவர் நற்செய்திப் பணியில் உடன் உழைப்பாளர் மட்டு மல்ல, பவுலுடன் சிறைவாசம் செய்தவர் கூட.

பவுல் தமது இரண்டாம் தூதரைப் பயணத்தில் லிஸ்திரா என்ற இடத்தில் திமோத்தேயுவை மீண்டும் சந்தித்தார். அவரைத் தம் உடன் உழைப்பாளராகவும் நம் பிக்கைக்குரிய அன்பார்ந்த பிள்ளையாகவும் பவுல் சித்தரிக்கின்றார். (1கொரி4:17, 1தெச3:2) இவர் சீனாவுடனும் பவுலுடனும் இணைந்து பணிபுரிந்ததை திருத்தூதர் பணி காண்பிக்கின்றது (திப16:1-3, 17:14-15, 20:4). இந்த திமோத்தேயு பவுலின் முதலாம் பயணத்தின் போது மனமாற்றம் பெற்றவர். கி.பி.57ல் பவுலுடன் உரோமையில் கைதியாக இருந்து விடுதலை பெற்று எபேசு நகர் வழியே சென்ற போது எபேசு நகரின் ஆயராக பவுல் திமோத்தேயுவை நியமித்தார் (1திமோ4:12).

திமோத்தேயு போன்று பவுலின் அன்புக்குரிய பிறிதொரு ஆயர் தீத்து 2 கொரி 8:23ன்படி

தீத்துவை தம் உடன் உழைப்பாளரும் பங்காளியுமாக வெளிப்படையாக பவுல் ஏற்றுக்கொள்கின்றார். இவர் பவுலால் மனம் மாற்றப்பட்ட ஒரு பிற இனத்தவர். இவரையும் தம் அன்பு மகனாக பவுல் விழிக்கின்றார் (1திமோ1:1) பவுலினால் கொரிந்து திருச்சபைக்கு இரு முறை அனுப்பப்பட்டார். அவருடைய முதற் பயணம் அவர்களிடையே ஏற்பட்ட பிணக்கிலிருந்து ஆறுதல் அளித்தது. மறுபயணம் எருசலேம் திருச்சபைக்கு நன்கொடை சேர்த்தது. பவுல் கிரேத்தா நகரில் நிறுவிய திருச்சபைக்குத் தலைவராக தீத்துவை நியமித்தார்.

பவுல் தம் இரண்டாம் மூன்றாம் பயணங்களில் சந்தித்த ஒரு வைத்தியர் லூக்கா மிக முக்கியமானவர். புதிய ஏற்பாட்டில் இவரின் பெயர் கொலோ.4:14, 2திமோ. 4:11, பிலா.1:24 ஆகிய மூன்று இடங்களில் வெளிப்படுகின்றது. இவர் 3ம் நற்செய்தியினதும் திருத்தூதர் பணியினதும் ஆசிரியர் ஆவார். மருத்துவரும் அறிஞருமான இவர் பவுலின் பணிக்குத் துணையாகவும் பணிக்குப் பணி போக்கும் பணியாளனாகவும் செயற்பட்டார் என்பது தெளிவு. இவரது பணியும் வாழ்வும்பற்றி திப 16-28லும் லூக்கா1:3, 2திமோ. 4:11, காணலாம். திருத்தூதர்



பணியில் 'நாங்கள் பகுதிகள்' பவுலுடன் நால் ஆசிரியரையும் இணைத்துக் கூறும் ஒரு சுயநிருபணமாக அமைகின்றது. தூய பவுல் இவரை முதன் முதலாக துரோவா துறைமுகத்தில் சந்தித்திருக்கக்கூடும்.

“கிறிஸ்து இயேசுவின் பொருட்டு உடன் கைதியாயிருக்கிற எப்பப்பிரா, என் உடன் உழைப்பாளர்களான மாற்கு, அரிஸ்தர்க்கு, தேமா, லூக்கா ஆகியோர்” (பில.1:24) பவுலின் பணியில் முரண்பட்டாலும் மீண்டும் இணைந்து சிறந்த பங்கினை வகிக்கும் முக்கிய நபரும் திருச்சபை தலைவர்களான பேதுரு பவுல் பர்னபா போன்றோருடன் நெருங்கிய தொப்பு உடையவருமான யோவான் மாற்கு என குறிப்பிடுகின்றபோதும் பவுல் இவரை மாற்கு எனவே அழைக்கின்றார். திப12:12-13:13, 15:36-39, கொலோ4:10 திமொ4:11 பேதுரு 5:13 போன்ற பகுதிகளில் இவரது பணிகள் சித்தரிக்கப்படுகின்றன. பேதுருவின் “அன்பு மகன்” தொடக்க காலத்திருச் சபையின் முக்கிய நற்செய்திப் பணியாளராவார்.

பவுல் எதிர்கொண்ட மற்றுமொரு அலெக்சாந்திரியாவில் பிறந்த யூதக்கிறிஸ்தவரான அப்

பொல்லோ கொரிந்து நகரில் அறிமுகமானார். தி.ப 18:24-19:1 கொரிந்து நகரில் பவுல் சந்தித்த தம்பதியினரே அக்கிலா, பிரிஸ்கில்லா இவர்கள் யூத கிறிஸ்தவத் தம்பதியினர் இவர்களில் பிரிஸ்கில்லாவை பிரிஸ்கா என பவுல் அழைக்கின்றார். பவுலின் தொழிலான கூடாரத்தொழிலைச் செய்யும் இவர்கள் உரோமைப் பேரரசன் கிலவுதியுவின காலத்தில் போந்துவில் இருந்து புலம் பெயர்ந்து வந்தவர்கள். இவர்கள் பவுலுடன் நற்செய்திப் பணிபுரிந்து கொண்டு கொரிந்திலிருந்து எபேசுக்குச் சென்றனர் (1கொரி.16:19) அக்கில்லா - பிரிஸ்கில்லா பற்றிய பதிவுகள் தி.ப. 18ம் அதிகாரத்திலும் உரோ.16:3-5,12) 1கொரி.16:19, திமொ.4:19லும் காணப்படுகின்றன. இவர்கள் உரோமை, எபேசு, கொரிந்து ஆகிய இடங்களில் நற்செய்திப் பணிபுரிந்த நற்தம்பதிகளாவர்.

ஐரோப்பியாவில் பவுல் மனம்மாற்றிய முதல் நபர் தியத்திரா நகரைச் சேர்ந்த லீதியா என்ற பெண் ஆவார். இவர் பவுலை மாசி தோனியப் பகுதியில் உள்ள பிலிப்பி நகரில் சந்தித்தார். வீட்டாரோடு திருமுழுக்குப்பெற்ற இவர் பவுல், சீலா ஆகியோரிடமிருந்து உதவியதுடன், தம் வீட்டில் வைத்து அவர்களைப் பரா

மரித்தார். ஆதிப்பிலிப்பிய திருச்  
சபை இவரின் வீட்டிலே கூடியது.

இவர்களைவிட பவுலிற்கு  
இணையாய் இருந்த உடன் பணி  
யாளருள் தலைச்சிறந்தவர் பர்னபா.  
பிற இனத்தவர் மத்தியில் வாழ்ந்த  
வர், முன்பு யூதனாக இருந்து கிறிஸ்தவனாக மாறியவர். மறைநூலை  
நன்கு அறிந்தவர் என்ற மட்டில் பவு  
லிற்கு இணையாக அவருடன்  
இணைந்து பணியாற்றியவர். பவுல்  
திருத்தாதர் மத்தியில் ஏற்புடைய  
வராவதற்கும், பல்வேறு பணிகளை  
முன்னெடுக்கவும் பக்க பலமாக நின்ற  
வர் பர்னபா. அந்தியோக்கிய கிரேக்க  
கிறிஸ்தவர் மத்தியில் பர்னபா பணி  
யாற்றுகையில் சீரியா, சிலிசியா  
பகுதியில் பவுல் பணியாற்றினார்.  
இதை அறிந்த பர்னபா தஞ்ச நகர்  
வந்து பவுலைச் சந்தித்தார். இரு  
வரும் இணைந்து அந்தியோக்  
கியாவில் பணியாற்றினர். யூதேயா  
வில் ஏற்பட்ட பஞ்சத்திற்கு அந்தி  
யோக்கிய திருச்சபையில் உதவி  
திரட்டி வழங்கினார். (தி.ப.11:27)  
இதன் பிரகாரம் எருசலேம் வரை  
சென்றனர். பவுலின் முதலாவது  
தூதுரைப் பயணத்திலிருந்து எருச  
லேம் சங்கம் வரை முழுமையாகப்  
பங்கேற்றவர் பர்னபா. இரண்டாம்  
பயணத்தின்போது மாற்குவின்  
நிமித்தம் பயணத்தை இடை  
நிறுத்தினாலும், பவுலுடன் மீண்டும்

இணைந்து கொண்டார். 2திமொ  
4:11, பில 1:24. இவர்களை விட  
வேறு சிலரும் திருமடல் வார்த்தைப்  
பதிவுகளில் இடம் பிடித்துள்ளனர்.

கொலோ 4:10 - என் உடன்  
கையாயிருக்கும் அரிஸ்தக்...  
பர்னபாவின் ஒன்றுவிட்ட சகோதரர்  
மாற்கு ... யுஸ்று என்னும் இயேசு...  
இறையாட்சிக்காக என்னுடன்  
உழைப்பவர்கள்.

2திமொ 4:11 என்னுடன் லூக்கா  
மட்டுமே இருக்கின்றார்.

பில. 1:24 என் உடன்  
உழைப்பாளர்களான மாற்கு,  
அறிஸ்தற்கு, தேமா, லூக்கா....

2 கொரி 1:19 நானும்  
சில்வானும் திமொத்தேயுவும்

1 கொரி 1:11... குலோயி  
வீட்டார்....

பிலிப் 4:2- எயோதியா ...  
சிந்திக்கா ... என்னோடு சேர்ந்து  
நற்செய்திக்காக போராடினர்.

பிலமோ 1:2 சகோதரி  
அப்பியாவுக்கும்.... எங்கள்  
போராட்டத்தில் பங்கு பெறும்  
அர்க்கிப்புக்கும்

உரோ. 16:1 சகோதரியாகிய  
பெயிபா ....

உரோ. 16:3 கிறிஸ்து  
இயேசுவுக்காக என்னோடு சேர்ந்து



உழைக்கின்ற பிரிஸ்காவுக்கும்  
அக்கிலாவுக்கும்

உரோ. 16:6 “உங்களுக்காக  
பாடுபட்டு உழைத்த மரியா...”

16:7 “உறவினர்களும் உடன்  
கைதிகளுமான அந்திரோனீக்கு,  
யூனியா...”

16:12 ஆண்டவருக்காக உழைக்  
கும் திரிபேனாவுக்கும் திரிபோ  
சாவுக்கும்... அன்பார்ந்த பெரி  
சிக்கும்...”

16:19 “... பணிக்கென் தேர்ந்  
தெடுக்கப்பட்ட ருபுக்கும் அவர்  
அன்னைக்கும்...”

16:14 அகின்கிரித்து, பிலகோன்,  
எர்மசு, பத்திஸ்தோபா, எர்மா

16:15 “பிலஸோசு, யூலியா, ரோயு  
அவருடைய சகோரி தலிம்பா’

இவை அனைத்தும் துணுது  
வழியில் கிடைத்த தரிசனத்தின்  
பின்னர் ஆற்றிய பணியின்  
நிகழ்வுகளே. ஆனால் பிறப்பு  
முதல் இறப்பு வரை ஏன் இன்னும்  
பவுல் ஒரே நபர்தான். அவரது மன  
மாற்றத்திற்கு முன்னரும் பலர்  
அவருடன் உழைத்துள்ளனர்.  
சீடர்களும் இருந்திருப்பர் என்பதில்  
ஐயமில்லை. சட்டவல்லுனரும்,  
மறைநூல் அறிஞரும் மிக்கத் துடிப்  
புள்ள இளைஞனுமான பவுலின்  
வாழ்வும் அவரது உடன் உழைப்

பாளர்களது பணியும் கிறிஸ்தவர்  
களை அழிப்பதும் கிறிஸ்தவத்  
திற்கு முடிவுகட்டுவதுமே இலக்  
காக அமைந்திருந்தது. ஆனால்  
அதிலும் பல பயனுள்ள பரிணாமங்  
கள் உள்ளன. அதாவது கிறிஸ்த  
வர்கள் பல தேசங்களிலும் பரந்து  
பட்டு வளர்ந்தனர். பவுலினாலும்  
அவரது உடன் உழைப்பாளர்களா  
லும் கொல்லப்பட்ட மறைசாட்சிக  
ளின் இரத்தம் கிறிஸ்தவத்தை வலுப்  
படுத்தி நெறிப்படுத்தியது. (தி.ப.  
8:1ff) பவுலின் மனமாற்றத்திற்கு  
முன்னர் அவருடன் பயணித்தவர்  
கள் பற்றிய ஆதாரங்கள் எதுவும்  
குறிப்பிடத் தக்க விதத்தில்  
இல்லை.

இப்பேற்ப்பட்ட குறிப்  
பிடப்பட்ட, குறிப்பிடப்படாத பலரும்  
பாக்கியவான்களே. பவுலின் பணி  
யில் ஏதோ ஒரு விதத்தில் பங்  
கேற்கப் பாக்கியம் பெற்றுள்ளனர்  
என்பது உறுதி. சிலரை வரலாறு  
உறுதி செய்கின்றது, பலரை  
ஆதாரம் அற்றோராக்குகின்றது.  
ஆனால் பவுலின் பகிரங்கப் பணி  
கைமாறிக் கைமாறி இன்னும்  
எம்மில் தொடர்கின்றது.

# மனிதருக்காக மனிதராக

அருட்சகோ. சோ. சோணன் பந்திக் (அ.ம.த்.)

சிலுவையில அறையப்பட்ட  
இயேசு வைப் பறைசாற்றுவதே  
அப்பணி.

## தொடக்கமாக.....

கடவுள் படைத்த அனைத்  
துப் படைப்புக்களிலும் அதி உன்  
னதமானதும் தலைசிறந்ததுமான  
படைப்பாக மனிதன் விளங்குகின்  
றான். இவன் தனது வாழ்க்கைப் பய  
ணத்தில் மனதில் கொண்ட பேராசை  
யின் நிமித்தம் தனது வாழ்வின் நோக்  
கத்தையே மறந்து தட்டுத் தடுமாறி  
அலைகின்றான். வழிதடுமாறி திரிகின்  
றான். இதனால் கடவுளின் அன்பில்  
இருந்து விலகி நிற்கின்றான்.  
முறிந்த இறை - மனித உறவாக  
வாழ்கின்றான். ஆயினும் கடவுள்  
அவன் மேல் கொண்ட அளவற்ற  
அன்பினால் முறிந்துபோன இறை  
- மனித உறவைப் புதுப்  
பிக்கின்றார். தேர்தெடுக்கப்பட்ட  
இனமாகிய இஸ்ரவேல் மக்களை  
வழிநடத் திய இறைவன் என்றும்  
அவர்களுடன் இருக்கின்றார்  
என்பதை மிகத் தெளிவாக  
எடுத்துரைக்கின்றார். இந்த  
முறிந்த இறை - மனித  
உறவினால் அநீதியான முறை

யிலும் அதிகார வெறி அடக்கு  
முறையிலும் மனித மாண்பு  
மறுக்கப்பட்ட நிலையிலும் வாழும்  
மனிதன் நீதியற்ற நிலை மாறி  
நீதியை நிலைநாட்டி நிலையான  
வாழ்வு தரும் நீதியுடன் கூடிய  
சமாதானத்தை தரவல்ல ஒருவரின்  
வருகையை நோக்கி காத்திருக்  
கின்றார். கிறிஸ்து இறை மனித  
உறவைப் புதுப்பிக்க, மனுக்குலம்  
முழுவதையும் மீட்க தன்னை  
பழியாக்கினார். கிறிஸ்துவின்னுடைய  
மனிதவதாரம் மனிதனோடு  
இறைவன் கொண்ட அன்பின்  
நிமித்தம் நடந்தேறியது.

## வலுத்தையும் மனதும்

காலங்களும் யுகங்களும்  
இறைவனுடையது. காலத்தை  
மாற்றியமைக்கும் சக்தி அவரிட  
மிருந்தே பிறக்கின்றது. ஒவ்வொரு  
கணப்பொழுதும் அவராலேயே  
இயங்குகின்றன. அத்தகைய வித  
மாய் தன்னகத்தே கொண்ட பண்பு  
களுடன் கடவுள் மனித வரலாற்  
றில் காலத்திற்குட்பட்டவராய்த்  
தன்னைக் கையளிக்கின்றார்.

வாக்கு மனிதரானார் நம்



மிடையே குழிகொண்டார். (யோவான் 1:14) மனிதரான வார்த்தையும் மனிதருக்காக மனிதராக அனுப்பப்பட்டவருமான இயேசுக்கிறிஸ்து கடவுளின் வார்த்தைகளைப் பேசுகிறார். (யோவான் 3:34).

கடவுள் மனிதனானார் என்பது அறிவினால் புரிந்துகொள்ளக்கூடிய விடயம் அல்ல. மாறாக இதனை தெய்வீக சக்தியின் மூலம்தான் புரிந்து கொள்ளலாம். இது ஒரு தெய்வீக வாக்கும்கூட. உலகில் உள்ள அனைத்து சக்திகளையும்விட இத்தெய்வீக வாக்கு சக்தியானது மிகவும் பலம் வாய்ந்தது. அசைக்கமுடியாதது. வாக்கு வழியாக அனைத்தையும் யடைத்தும், (யோவான் 1:3) காத்தும் வரும் கடவுள் யடைக்கப்பட்ட பொருட்களின் வழியே தம்மைப் பற்றிய நிலையான ஒரு சான் நினை மனிதருக்கு அளிக்கின்றார். விண்ணக நிறைவாழ்விற்கு வழி திறக்க தம்மைத் தாமே முதல் பெற்றோருக்கு வெளிப்படுத்தினார். அவர்களின் விழ்ச்சியின் பின் மீட்பை வாக்களித்து அதன் மூலம் அவர்களை நிறைவாழ்விற்கான எதிர் நோக்கில் நிலை நிறுத்தினார். நிறைவாழ்வை நாடி, நிலைத்து நிற்பதற்காக இஸ்ரவேல் மக்கள் குலத்தைத் தெரிந்

தெடுத்தார். ஆயிரகாம் தொடக்கம் மோசே வழியாகவும் இறைவாக்கினர்கள் வழியாகவும் உயிருள்ள ஒரே உண்மைக் கடவுள், பராமரிக்கும் தந்தை என எடுத்துக்காட்டினார். வாக்களித்த மீட்பருக்காக காத்திருக்கவும் கற்பித்தார். இவ்வாறாக வார்த்தை மனித வடிவில் எம்மத்தியில் குழிகொண்டு சாட்சியம் பகரும் வாழ்விற்கு இட்டுச் சென்றது.

## கீர்த்திவும் இன்பம்

### மந்திலும்

கிறிஸ்துவும் சாதாரண மனிதனைப் போலவே உடல் கொண்டு விளங்கினார். எங்களது மனித உடல் போல உடல் கொண்டவராகவே கிறிஸ்து மனித அவதாரம் எடுத்தார்; பிறந்தார்; வாழ்ந்தார். குழந்தையாக பிறந்த வேளையில் துணியில் பொதிந்து, தீவனத் தொட்டியில் வைக்கப்பட்டார் (லூக் 2:12). குளிரில் இருந்து பாதுகாக்கப்பட்ட ஆண் மகன் வளர வளர ஞானத்திலும் அறிவிலும் முதிர்ச்சியடைந்தார். தனது சிறு பராயத்தில் பெற்றோருக்கு கீழ்ப்படிந்து தந்தை (இறைத் தந்தை) சித்தத்திற்கு அடிபணிந்து அதனை நிறைவு படுத்தினார்.

இப்படியாக மனுவுரு எடுத்த கிறிஸ்து இப்பூமியின் சமூக கலாச்சாரத்தோடு ஒன்றுபட்டு வாழ்ந்தார். ஆதாமினால் இழந்த அருள் வாழ்வைப் புதுப்பிக்க புது ஆதாமாகவும் (உரோ.5:12-21) முழு மனிதனாகவும், மாதிரி மனிதனாகவும் கருதப்படுகின்றார். கிறிஸ்து தனது பணிக்காலத்தில் பாவினைத் தேடிச் சென்றார். நோயாளிகளைக் குணப்படுத்தினார். அலகையை விரட்டினார். தனது திட்டத்தையல்ல தன்னை அனுப்பியவரின் திட்டத்தையே நிறைவேற்றுகின்றார். இதனையே யோவான் 5:30ல் உறுதிபட எடுத்துக் காட்டுகின்றார். இவ்வாறு கிறிஸ்துவின் மனிதவதார நிகழ்ச்சியானது இன்றைய சமூகத்தில் வாழும் மனிதர்களுக்கு ஓர் முன்னுதாரணமாக அமைக்கின்றது. இன்றைய கணனி யுகத்தில் வாழும் மனிதன் தன் வாழ்க்கைப் படகை எவ்வாறு செலுத்துவது என தெரியாமல் தட்டுத் தடுமாறிக் கொண்டிருக்கின்றன. நாகரீகங்கள் அவனை ஆட்சி செலுத்த, கணனி உலகிற்குள் பயணிக்கும் மனிதன் கடவுளே இல்லை. கடவுள் ஏன் என் வாழ்க்கைக்கு என பல எதிர்மறை சிந்தனைகளோடு பயணிக்கின்றான். ஆனால் இப்பயணம் நிரந்தரமானதும், நிலையானதும்

அல்ல. மாறாக தற்காலிகமானது குறுகிய தூரம் உடையது.

## யுனிடலும் மனிதலும்

இறைமகன் இயேசுக் கிறிஸ்து தம்மையே வெறுமையாக்கி அடிமையின் வடிவை ஏற்று மனிதருக்கு ஒப்பானார். மனித உருவில் தோன்றி சாவை ஏற்கும் அளவுக்கு அதுவும் சிலுவைச் சாவை ஏற்கும் அளவிற்கு கீழ்ப்படிந்து தம்மையே தாழ்த்திக் கொண்டார் (பிலி 2:7-8). இறைவன் மனிதரானார். ஆனால், அவர் பாவத்தைத் தவிர மற்றனைத்திலும் எங்களைப் போல் வாழ்ந்தார். எங்கள் உணர்வுகளோடு வாழ்ந்தார். எமது தேவைகளுக்கு முகம் கொடுத்தார். (கானாவூர் திருமணத்தில் தண்ணீரைத் திராட்சை இரசமாக்கியது (யோவான்2:1-12), அலகையினால் அலைக்கழிக் கப்பட்டார் (லூக்.4:1-2), பலர் இவரைப் பார்த்து வியப்படையும் விதத்தில் வாழ்ந்தார் (லூக். 8:48), சிறுபிள்ளைகளை அன்பு செய்பவராகவும் (லூக். 18/16) அரவணைப்பவராகவும் (லூக் 7/37), ஏழைகளை மதிப்பவராகவும் (லூக்.21/3), வருந்துபவராகவும் (லூக் 22/44) செயற்பட்டார். இயேசு களைப்பாய் இருந்தார். (யோவான்4:6), பசியாக இருந்தார்



(யோவான் 21:12), தாகமாய் இருந்தார் (யோவான் 4:8), கோபம் கொண்டார் (யோவான் 2:13-16). இன்று கண்ணிமயமாகும் இவ்வுலகில் ஒரு வரலாற்று நாயகன் உண்டென்றால் அது இயேசுவாகத்தான் இருக்க முடியும் என்று கூறுவதில் எவ்வித ஐயமும் இல்லை. ஒருவர் காலத்தால் அழியாத ஒருவராகவும் மற்றவர்களால் போற்றப்படுகின்ற கதாநாயகனாகவும் வரலாற்றில் தனி இடம்பிடித்துக் கொண்ட தனி மனிதனாகவும் இருப்பதென்றால் அத் தெய்வீக மனிதன் எம் அனைவருக்கும் முன்னுதாரணமாக விளங்கும் இயேசுவாகத்தான் இருக்க முடியும். நாமும் அவராக மாற்றமடைய வேண்டும்.

## கிஃஸ்துவே முழு

### மனிதனின் வெளிப்பாடு

கிறிஸ்து தம் உடனிருப்பாலும் வெளிப்பாட்டாலும் தம் சொற்களாலும் செயல்களாலும் அருள் அடையாளங்களாலும் புதுமைகளாலும் குறிப்பாக தாம் இறந்து மாட்சியுடன் உயிர் பெற்றெழுந்ததாலும் உண்மையின் ஆவியானவரை அனுப்பியதாலும் இறை வெளிப்பாட்டை முழுமைப் படுத்தி நிறைவு செய்தார். மனிதத்திற்கு வரைவிலக்கணம் கொடுத்த இயேசுக்கிறிஸ்து அதிலும்விட தனது வாழ்வினால் அதை வாழ்ந்து காட்டினார். இயேசுவின் பேச்சிலும் மூச்சிலும் பார்வையிலும் இதமத்திலும் அன்பு பனித்துளியாகப் பொழியப்பட்டு மனித உள்ளங்களைத் தொட்டு அன்பின் ஆளத்தை அனுபவிக்கச் செய்து அதற்குச் சாட்சியாக அன்பிலே வாழ்ந்தும் காட்டினார். ஏழைகள், பாவிகள், தாழ்த்தப்பட்டோர், சிறையில் உள்ளோர், விரக்தியின் விளிம்பில் உள்ளோர், மீள முடியாமல் தவிப்போர் அனைவருக்கும் உயிர்க் காற்றை ஊதி, ஒளிமயமான எதிர்காலத்தை உருவாக்கிக் கொடுத்தார். மனிதம் மறைக்கப்பட்ட பல அவலங்களுக்கு மத்தியிலும் மனிதம் மலரும் ஓர் இறையாட்சிச் சமூகத்தை அமைப்பதில் அவர் விழிப்புடையவராக இருந்தார்.

பார்த்தின் பழுவை நாளாந்தம் சுமந்து தவிக்கும் உள்ளங்களுக்கு பார்ப் பழுவை அகற்றி நெஞ்சிலே நிறைவைக் கொடுத்தார். எப்போது விடிவு வரும் என்று ஏங்கித் தவித்த உள்ளங்களுக்கு நம்பிக்கையையும் புதிய விடியல்களையும் பார்வைகளையும் அளித்தார். மனித அடிச் சுவடுகளைப் பின்

பற்றி காற்று வீசிய திசையிலே சென்ற உள்ளங்களுக்கு வழி காட்டி நின்றார். கல்லான மனங்க ளிலே இரக்கம், சாந்தம், அன்பு, சமத்துவம், சகோதரத்துவம், மதிப்பு, மன்னிப்பு, நீதி, சுதந்திரம் போன்ற கருத்துக்களை துளிர் விட்டு வளரச் செய்தார், இன்னும் செழித்து வளரவும் உறுதுணை செய்தார். மனிதம் நிறைவு செய்த மனிதர்கள் பேறு பெற்றவர்களாக வும் ஆசி பெற்றவர்களாகவும் திகழ்ந்தார்கள். இவர்களில்தான் கிறிஸ்துவின் முழுமையான மனி தச் செயற்பாடுகளும், வெளிப்பாடு களும் துலங்குகின்றது.

## முடிவுகள்

இப்பூமியிலே மனிதன் கடவுளின் அன்பின் ஆழத்தை நன்கு சுவைத்துப் பார்க்க முடியாதவனாக பாவம் என்னும் கோரப்படிக்குள் சிக்கித் தவிக்கின்றான். தன் மட்டுப்படுத்தப்பட்ட அறிவினைக்கொண்டு எழ முயல் கின்றான். மீண்டும் மீண்டும் தவறி விழுகிறான். ஆனால் இறைவனின் அன்பு, அவனை அந்நியப்படுத்த வில்லை. விழுந்த மனிதனை இறைவன் தூக்கி உயர்த்துகின் றார். படையின் சிகரமாக படைக் கப்பட்ட மனிதன் அதனை ஆண்டு

விருத்தி செய்யவேண்டும் என்ற பாரிய பொறுப்பு அவனில் சுமத் தப்பட்டுள்ளது. எனவே படைப்பைச் சரியான முறையில் இறை சித்தத்திற்கேற்ப பயன்படுத்து வதன் மூலமே அதை முழுமைக்கு இட்டுச் செல்ல முடியும். அத்துடன் மனிதவதாரம் எடுத்த கிறிஸ்து பிறப்பு விழா எம்மையும் முழு மையை நோக்கிச் செல்ல அழைப்பு விடுக்கின்றது. ஆகவே, இவ் அழைப்பை ஏற்று, எம்முள் அதனை உள்வாங்கி வாழ்வில் காட்டுவோம். புது மனிதர்களாக நிறைவாழ்வை நோக்கிச் முன் னேறுவோம்.

## உசாத்துணை நூல்கள்

01. இரண்டாம் வத்திக்கான் சங்க ஏடுகள் : இறைவெளிப் பாடு (பக். 399 - 409)
02. திருவிவிலியம்
03. விவிலிய விருந்து 2003 (பக். 2 - 13)
04. தோழன், ஜனவரி, 2004 (பக். 3 - 13)



# இவ் இதழின் இறையியலாளர்

புனித பொனவெந்தூர் (1221 - 1274)

புனித பொனவெந்தூர்

இத்தாலி நாட்டு இறையியலாளர் களுள் ஒருவர். இவர் 1221ம் ஆண்டு ரஸ்கனியில் (Tuscany) பக்தியான பெற்றோருக்குப் பிறந்தார். இவரது ஞானஸ்நானப் பெயர் ஜான். குழந்தைப் பருவத்தில் இவருக்கு ஒரு நோய் வந்தது. புனித அசிசி பிரான்சிஸ் இவரை புதுமையாகக் குணப்படுத்தினார். இவரால் ஏராளமான நன்மைகள் வருமென புனித பிரான்சிஸ் முன்னறிவித்தார். 'போனா' என்றால் நன்மைகள் 'வெந்தூரா' என்றால் வர இருக்கின்றன. எனவே பொனவெந்தூர் என்ற பெயர் இவருக்கு வழங்கலாயிற்று. இவர் 1243ம் ஆண்டு பிரான்சிஸ்கன் சபையில் இணைந்து ஒரு துறவியானார். 1273ம் ஆண்டு ஆயராக அபிஷேகம் செய்யப்பட்டார். 1274ம் ஆண்டு ஆடி மாதம் இவர் இவ்வுலகை விட்டுப் பிரிந்தார். 1382ம் ஆண்டு பொனவெந்தூர் புனிதராக்கப்பட்டார்.

ச.விமலசேகரன்

**இறையியல் கருத்துக்கள்**

புனித பொனவெந்தூர், தப்பறையான கொள்கைகள் பரவியபொழுது அவற்றுக்கு எதிராகச் செயற்பட்டு சத்தியமறையைக் காத்தவர்களுள் புனித பொனவெந்தூர் முக்கியமானவர். இவருடைய எல்லாவிதமான செயற்பாடுகளும் வேதாகமத்தையே மையமாகக் கொண்டமைந்திருந்தது. இயேசுக்கிறிஸ்துவின் மனித அவதாரத்திற்கெதிராக (Incarnation) எழுந்த தப்பறையான போதனைகளுக்கு எதிராக புனிதர் தனது எழுத்தாற்றல் மூலமாகவும், பிரசங்கங்கள் மூலமாகவும் ஆண்டவர் இயேசுவே இறைமகன் என்பதைசாற்றினார். இப்புனிதர் தனது காலத்திலும், தனக்கு முற்பட்ட காலத்திலும் வாழ்ந்த இறையியலாளர்கள், மெய்யியலாளர்களின் கருத்துக்களின் அடிப்படையில் ஒரே கடவுள்

முன்று ஆட்கள் என்னும் விசுவாச உண்மையினை சிறந்த முறையில் விளக்கி, தப்பறையான போதனைகளை முறியடித்தார். இவ்வாறான இவரது இறையியல் கருத்துக்கள் இவரது முதல் புத்தகமாகிய Sentences இல் காணப்படுகின்றன. இறைமகன் கிறிஸ்துவின் இரக்கத்தின் மூலமாக நாம் அனைவரும் புதிய படைப்புக்கள் ஆக்கப்பட்டதுடன், விண்ணகத் தந்தையினுடைய மகனாக, மகளாக ஆகியதுடன், பரிசுத்த ஆவியானவருடைய ஆலயங்களாகவும் திகழ்கின்றோம் என இவர் போதித்தார். படைத்தவருக்கும் படைப்பிற்கும் இடையிலான உறவு, படைப்புகளிலிருந்து நாம் படைத்தவரைக் கண்டறியலாம் என்பவை பற்றி இவர் கூறியதுடன், மனிதன் தான் படைப்புகளில் மிகவும் உயர்ந்த படைப்பு என தனது மெய்யியல், இறையியல் அறிவின் மூலம் விளக்கியிருந்தார்.

புனித அன்னை மரியாள் கிறிஸ்துவினுடைய தாயாக இருப்பதுடன் மனிதருடைய அன்மீகத் தாயாகவும் இருக்கின்றாள் எனப் போதித்தார்.

இவருடைய ஆன்மீக வாழ்க்கை (செப, தவ வாழ்வு) அனைத்து மக்களுக்கும், சிறப்பாக அக்காலத்தில் வாழ்ந்த மேலை நாட்டவருக்குச் சிறந்த எடுத்துக்காட்டாக அமைந்து இருந்தது. இப்புனிதர் அனைத்து மக்களையும் இறைவன்பால் ஈர்க்க வேண்டுமென்ற பதில் இறுதிவரைக்கும் கருத்தாக இருந்து செயற்பட்டார்.

“பெரிய காரியங்களைச் செய்வதில் அல்ல, ஆனால் சாதாரண காரியங்களைச் சிறந்த விதமாக செய்வதில் உத்தமனம் அடங்கியிருக்கிறது.”

(புனித பொனவெந்தூர்)

உசாத்துணை நூல் : REV. ALBAN BUTLER, “Butler’s lives of the Fathers, Martyrs and other Saints”, Vol III, London, pp. 43 - 50.



# திருச்சபையின் வரலாற்றுத் துளிகள்

அமரர் சா.பி. கிருபா  
னந்தன் அடிகள்  
மரணிப்பதற்கு முன்னதாக  
தமிழ் கத்தோலிக் கத்  
திருச்சபைக்கு “திருச்சபை  
வரலாற்றுத் துளிகள்”  
என்ற தலைப்பில் ஒரு  
அரும் பொக்கிஷத்தைத்  
தயாரித்து வெளியிட  
டிருக்கின்றார். அவருடைய  
இந்த முயற்சியால்  
இறையியல் கோலங்கள்  
வாசகர்கள் பயன்பெறும்  
வகையில் சில துளிகளை  
எமது இதழ்களில்  
தொடராகத் தருவதில்  
மகிழ்ச்சியடைகின்றோம்.

## சிஷுவை

தொடக்கத்தில் தமிழில்  
குருசு என்ற சொல்லே பாவனை  
யிலிருந்த கார்திலா என்னும்  
முதல் மறைக்கல்வி ஏட்டில்  
போர்த் துக்கீச மொழியில்  
இருந்த குருசு என்ற போர்த்  
துக்கீசச் சொல்லே பாவிக்கப்  
பட்டது. தற்போது நடைமுறை  
யில் காணப்படும் சிலுவை என்ற  
சொல்லின் மூலம் சிரிய  
மொழியினதாகும். சிரிய மொழி

யில் குருசை “சில்போ” என்று  
அழைத்தனர். பின்னர் சிரி யக்  
கிறிஸ்தவர்கள் மலையாள  
மொழிக்குக் கொண்டு வந்தனர்.  
இச்சொல்லை சிலுவை என்று  
ஒலிப்படுத்தி தமிழில் அறி முகப்  
படுத்தியவர் டேனியல் மறைப்  
பணியாளர் சீகன்பாகு ஐயர்.

## சிஷுவை அடையாளத்தின் அர்த்தம்

இயேசுவின் சிலுவை மர  
ணத்தின் நினைவாகச் சிலுவை  
அடையாளம் வரைகின்றோம்  
என 3ம் நூற்றாண்டில் தூய  
சிப்பிரியன் போதித்தார்.

## சிஷுவை அடையாளம் (சிறியது)

ஆரம்ப காலங்களில்  
சிலுவை அடையாளம் மட்டும்  
வரையும் வழக்கம் இருந்தது.  
பின்னர் பிதா, சுதன் தூய ஆவி  
யின் பெயரால் திருமுழுக்கு அளி  
யங்கள் என்னும் இறை இயேசு  
வின் மறைப்பணிக் கட்டளையின்  
முன்பகுதி மன்றாட்டாக இணைக்  
கப்பட்டது.

## சிஷுவை அடையாளம் (பெரியது)

சிலுவை அடையாளத்  
தால் சத்துருக்களிடமிருந்து

இரட்சிக்க என்ற பாடத்துடன் நெற்றியிலும் பின்னர் சொண்டிலும் கன்னங்களிலும் சிலுவை வரையத் தொடங்கிப் பின்னர் தந்தைமகன் தூய ஆவியின் பெயரால் சிலுவை அடையாளம் வரையும் முறையைப் பெரிய சிலுவை அடையாளம் என அழைப்பர்.

**சிஷுவை அடையாளத்துறுது**

**வரைந்து ஆசீர்வதித்துல்**

கத்தோலிக்கத் திருச்சபையில் ஆசீர்வழங்கல் வழிபாட்டு உரிமையாக பூர்வீகமாகத் தொடர்கிறது. திருச்சபையில் அதன் மறைப்பணியாளர் மட்டுமே ஆசீர் வழங்கலாம். இறைமக்களையோ அருள் தரும் குறிகளையோ அல்லது அசையும் அசைவறாப் பொருட்களையோ ஆசீர்வதிக்கும்போது ஆட்களின் மேலோ அல்லது பொருட்களின் மேலோ சிலுவை அடையாளத்தை வரையும் முறை உள்ளது.

**சிஷுவை அடையாளம் வரைதல்**

**[இருமுறை]**

திருமுழுக்கு அடையாளத்தின் போது தீமையின் அனைத்துக் கட்டுக்களிலிருந்தும் விடுவிக்கும் மன்றாட்டு அடையாளமாக குழந்தையின் நெஞ்சில் ஆயத்தக் கிரிஸ்தவர் களுக்கான தைலத்தால் சிலுவை

வரைவர். இரண்டாவது முறையாக அர்ச்சிப்பதன் அடையாளமாக கிரிஸ்தா தைலத்தால் நெற்றியில் சிலுவை அடையாளம் வரையப்படும். அறிவாலும், ஆளுகையாலும் இயேசுவை ஏற்றுக்கொள்வதைக் குறிக்க முதலில் நெஞ்சிலும் பின்னர் நெற்றியிலும் சிலுவை அடையாளம் வரைதலாகும்.

**சிஷுவை அடையாளம் வரைதல்**

**[கிரேக்க மரபு]**

கிரேக்க மரபு திருச்சபையில், சிலுவை அடையாளம் வரையும் பொழுது நெற்றியிலும் நெஞ்சிலும் தொட்டு பின்னர் வலதுபக்கத் தோளிலிருந்து இடதுபக்கத் தோளைத் தொடும் முறை உள்ளது. மேற்கத்திய திருச்சபையில் இடதுபக்கத் தோளைத் தொட்டு வலதுபக்கமாகத் தோளைத் தொடும் முறை உள்ளது.

**சிஷுவை அடையாளம் வரைதல்**

**[கிரேக்க மரபுமீறா திருச்சபையில்]**

**உள்ள விரல் வேறுபாடுகள்]**

இயேசுவின் இறை இயல்பை மட்டும் ஏற்றுக் கொள்பவர்கள் ஒரு விரலால் மட்டும் சிலுவை அடையாளம் வரைவர். இயேசுவின் இரு இயல்பு



களையும் அதாவது மெய்யான கடவுள், மெய்யான மனிதன் என்ற நம்பிக்கையைப் பின் பற்றுவோர் இரு விரல்களாலும் சிலுவை அடையாளம் வரைவர். முவொரு கடவுள் நம்பிக்கையுள்ளவர்கள் மூன்று விரல்களாலும் சிலுவை வரையும் முறை கிரேக்க திருச்சபையில் உள்ள நடைமுறையாகும்.

### சிலுவை அடையாளம் வரைதல்

#### [3 முறை]

நற்செய்தி வாசகத்தின் தொடக்கத்தில் நெற்றியிலும், பின்னர் உதட்டிலும் நெஞ்சிலும் சிலுவை அடையாளத்தை வரைவர். நற்செய்தியை வாயால் அறிவித்து, அறிவுபூர்வமாக ஏற்றுக் கொண்டு நெஞ்சில் வைத்துத் தியானிப்பதைக் குறிக்க மும் முறை சிலுவையை வரைகிறோம். இறைவார்த்தை வழிபாட்டுச் சமூகத்தில் பகிரங்க வாசிப்பு அருள் வாக்கு வாசிப்பே என்பது திருச்சபையின் பூர்வீகமான நம்பிக்கையாகும்.

### சிலுவை ஆராதனை

எந்திரியா என்ற திருப்பயணிப் பெண் தனது 'புனித நாட்டுத் திருப்பயணக் குறிப் பில்'

பெரிய வெள்ளியின் போது சிலுவை ஆராதனை இடம்பெற்றதாகக் குறிப்பிட்டுள்ளார். இது சிலுவையின் வரலாற்றுத் தன்மையை எடுத்துக் காட்டுகின்றது.

### சிலுவை உயர்த்தப்பட்ட விழா

கொன்சன்ரைன் பேரரசரின் தாய் கெலனா அரசி ஜெருசலேம் திருப்பயணத்தின் போது இயேசுவின் சிலுவையைக் கண்டெடுத்து நாட்டியதாக வரலாற்றுக் குறிப்புக்கள் உண்டு. இது சிலுவை உயர்த்தப்பட்ட திருநாளாக திருச்சபையின் வழிபாட்டு முறையில் உள்ளது.

# SYNOPSIS

**Pope Speaks:**

## ***Fighting Poverty to Build Peace***

Pope Benedict XVI proposed a reflection on the theme : *Fighting Poverty to Build Peace*, in his message for the world Day of Peace, 2009.

Pope referred to the Message for the 1993 World Day of Peace by his predecessor Pope John Paul II and said, Poverty is often a contributory factor or a Compounding element in conflicts, including armed ones. In turn, these conflicts fuel further tragic situations of poverty. Our world shows increasing evidence of another grave threat to peace: many individuals and indeed whole peoples are living today in condition of extreme poverty. The gap between rich and poor has become more marked, even in the most economically developed nations. This is a problem which the conscience of humanity cannot ignore.

The church's social teaching has always been concerned with the poor.

Pope extend to every disciple of Christ and to every person of good will a warm invitation to expand their hearts to meet the needs of the poor and to take whatever practical steps are possible in order to help them.



# *It is Faith that counts not mere Laws*

**M.Jegan Kumar Coonghe (O.M.I)**

“For the Law brings wrath; but where there is no law neither is there violation...” (Rom 4:15)

Saul of Tarsus, a Benjaminite student of Gamaliel and a faithful Pharisee could not stomach hearing the Christian profession of Jesus of Nazareth as ‘Christos et kyrios’. It made him still furious to see these Christians who break the covenantal laws which were believed as the only access to salvation and redemption. “The law of the Lord is perfect, reviving the soul; the decrees of the Lord are sure, making wise the simple...” (Ps.19:7).

This great Saul was transformed into Paul, the Apostle of gentiles, by a deep encounter with Jesus on his way to Damascus. The Jewish laws which were eminent for him before the encounter became useless when there

is no faith in Jesus Christ. “Now it is evident that no one is justified before God by the Law; for the one who is righteous will live by faith...” (Gal. 3:11)

Paul didn’t totally reject the value of Law, but he emphasized that it is not the law that gives salvation, but it is the faith and which is a sheer gift from God, that only can save humankind. Paul portrayed great people like Abraham, Isaac, Jacob and Sarah, as justified before God, only by faith not through law. Paul’s teachings on faith enabled the Gentiles to be equal before the Jews, because faith is a gift not an acquisition.

“And it is no longer I who live, but it is Christ who lives in me...” (Gal. 2:20).

# An Introduction to St. Paul's Epistles

*Bro.S.Duke Vincent*

The New Testament is the second part of our Christian Bible. There are twenty seven books in the New Testament, out of which twenty one are called epistles or letters. They can be divided into : (1) Pauline letters. The letters which are attributed to Paul the Apostle. They are thirteen in number (Romans, I, II Corinthians, Galatians, Colossians, I, II Thessalonians, Ephesians, Galatians, Philippians, Philemon, I II Timothy and Titus). (2) Catholic epistles : They are written to the universal Church and seven in number; (James, I, II Peter, I, II, III John and Jude).

In the course of his apostolic work, Paul wrote many letters to various Christian Communities or Churches he had founded or known directly or indirectly.

Certainly Paul's letters for the most part were written to the needs of specific recipients in a given situation; they were often conversational in style meant to take the place of specific visit. His sufferings contain theological and moral teaching of a general Character, in passages composed with situated care. Undoubtedly they must not be regarded as a systematic exposition of Christian doctrine to be interpreted in the abstract. Paul also clearly intended his letters as a means to complete his teaching and diffuse it beyond the circle of his immediate readers. Paul wrote these letters primarily as a pastor, deeply and personally concerned about the firmness of the faith and holiness of the ethical life of Christians.



# *It is Faith that counts not mere Laws*

M.Jegan Kumar Coonghe (O.M.I)

“For the Law brings wrath; but where there is no law neither is there violation...”  
(Rom 4:15)

Saul of Tarsus, a Benjaminite student of Gamaliel and a faithful Pharisee could not stomach hearing the Christian profession of Jesus of Nazareth as ‘Christos et kyrios’. It made him still furious to see these Christians who break the covenantal laws which were believed as the only access to salvation and redemption. “The law of the Lord is perfect, reviving the soul; the decrees of the Lord are sure, making wise the simple...” (Ps.19:7).

This great Saul was transformed into Paul, the Apostle of gentiles, by a deep encounter with Jesus on his way to Damascus. The Jewish laws which were eminent for him before the encounter became useless when there

is no faith in Jesus Christ. “Now it is evident that no one is justified before God by the Law; for the one who is righteous will live by faith...” (Gal. 3:11)

Paul didn't totally reject the value of Law, but he emphasized that it is not the law that gives salvation, but it is the faith and which is a sheer gift from God, that only can save humankind. Paul portrayed great people like Abraham, Isaac, Jacob and Sarah, as justified before God, only by faith not through law. Paul's teachings on faith enabled the Gentiles to be equal before the Jews, because faith is a gift not an acquisition.

“And it is no longer I who live, but it is Christ who lives in me...” (Gal. 2:20).

# An Introduction to St. Paul's Epistles

*Bro.S.Duke Vincent*

The New Testament is the second part of our Christian Bible. There are twenty seven books in the New Testament, out of which twenty one are called epistles or letters. They can be divided into : (1) Pauline letters. The letters which are attributed to Paul the Apostle. They are thirteen in number (Romans, I, II Corinthians, Galatians, Colossians, I, II Thessalonians, Ephesians, Galatians, Philippians, Philemon, I II Timothy and Titus). (2) Catholic epistles : They are written to the universal Church and seven in number; (James, I, II Peter, I, II, III John and Jude).

In the course of his apostolic work, Paul wrote many letters to various Christian Communities or Churches he had founded or known directly or indirectly.

Certainly Paul's letters for the most part were written to the needs of specific recipients in a given situation; they were often conversational in style meant to take the place of specific visit. His sufferings contain theological and moral teaching of a general Character, in passages composed with situated care. Undoubtedly they must not be regarded as a systematic exposition of Christian doctrine to be interpreted in the abstract. Paul also clearly intended his letters as a means to complete his teaching and diffuse it beyond the circle of his immediate readers. Paul wrote these letters primarily as a pastor, deeply and personally concerned about the firmness of the faith and holiness of the ethical life of Christians.



# THE WORD OF GOD IN THE LIFE AND MISSION OF THE CHURCH

*Bro.A.Mac Mayoaran*

The XII<sup>th</sup> Ordinary General Assembly of the synod of Bishops had been taking place from 5 to 26 October, 2008 in Rome. This Synod desired to give the Word of God as bread to the People of God. Its aim was to foster a proper approach to biblical hermeneutics and to correctly direct the process of evangelization and inculturation. It also intended to encourage ecumenical dialogue, which is closely linked to listening to the Word of God and to promote an encounter with Jesus and also get them engaged in interreligious and inter cultural dialogue. The synod proposed to achieve this task by treating the following areas.

- Revelation, the Word of God, the Church
- The Word of God in the Life of the Church
- The Word of God in the Mission of the Church.

In this way, the foundational elements of the Word of God might be united to its operation in the Church.

# Man for the Sake of Man

*Bro.J.M. John Patrick*

Human being is the supreme of all creation. Because of the sin he offended God, he had hidden from the presence of the Lord. And it also created a great gap between God and man. Knowing his weaknesses God loved man and commanded him "be fruitful and multiply and fill the earth and subdue it". The love he experienced become a great source for the chosen people of Israel. The God who created and saved the people from the Slavery promised a Messiah who leads us to the fulfillment. His word become flesh and lived among us. His eternal word gives us strength and hope in order to imitate in life - style and to lead a life of witnessing. Jesus become man in order to redeem us from the plight of sin. We, living in a computerized world, should keep his eternal word in our lives and are expected to journey with him in order to achieve the plans that God has for us.

# St. Bonaventure

(1221-1274)

S. Vimalasekaran

St. Bonaventure was born in Tuscany, in the year of 1221. Bonaventure himself attests to having been cured of a serious illness as a child through the intercession of Francis of Assisi. He entered the Franciscans in 1243. Bonaventure was made a Bishop in 1273 remained head of the order until the chapter May, 1274 and died in July of that year. He was canonized in 1482 and declared a Doctor of the Church in 1588.

He was one of the well educated person in the Church. Sacred Scripture is never far from his mind, yet his thought and system are within the frame work of the magisterium of the Church. In Christology Bonaventure advances little beyond his predecessors, at least in the great questions concerning the Incarnation. Yet he does develop at some length the perfection of human nature in Christ. And also he clearly

explained the Trinity of God by using his knowledge of Philosophy and Theology.

Bonaventure's Mariology is traditional, yet reveals his personal touch especially in his portrayal of Mary's place in the life of Christians. Her privileges stem from her role as the Mother of God and spiritual Mother of Mankind.



# இல. 29 போட்டி குழுவாகள்

**பரிசுக்குரியவர்கள்....**

01. சி. ஜனனி,  
மாமுலை, முன்னியவளை

02. அக்ரஷிபிள்ளை ரெஜினி,  
நீர்வேலி தெற்கு, நீர்வேலி

03. எ.மேரி, அனன்மதி,  
மல்வம்.

## பாராட்டுப் பெறுவோர்

1. யுபேட்ராஜா பாயந்தன், உரும்பராய்,
2. சண்முகம் சாமுவேல், யாழ்ப்பாணம்,
3. லீச், மாமுலை,
4. மேர் ஜெஸ்யின், கரவெட்டி,
5. ஜென்ஸெர்லா, மல்வம்

**இன்றையிபன் கோவத்தை அறிமுகம்  
செய்யுங்கள்...**

“பாப் பெற்ற இன்பம் பெறுக இவ்வாயகம்”  
நிங்கள் படித்து, சுவைத்து, பலன் அடைந்த இவ்விதழை உங்கள்  
நண்பர்களுக்கும், ஏனையவர்களுக்கும் அறிமுகம் செய்யுங்கள்  
சந்தாதாரராகச் செரும்படி ஊக்குவிப்புகள்.

குறுக்கெழுத்துப் போட்டி இல. 30

1	2	3	4	5	6
7	8	9	10	11	12
13	14	15	16	17	18
19	20	21	22	23	24
25	26	27	28	29	30
31	32	33	34	35	36

சுற்றுப்பயிர் எய்யத் :

கவனம் :



### இடம்நீத்து வலம்

01. புனதமான கிறிஸ்தவ நீவு (4)

05. காது (2)

15. TORAH (4)

21. \_\_\_\_\_ பதவி மோகம் கூடாது (4) (வகையிருந்து  
கூடமாயுள்ளது)

32. பவுல் எழுதிய கடிதம் இவ்வாறு அழைக்கப்படும் (5)



## மேல்கூங்கி கீழ்

01. சவுத் இவ்வாறு மாறினார் (3)
02. பாப்பரசர் (6) (கூழ்மியுள்ளார்)
06. எவ்வாறுநிற்கும் இது தேவை (6)
11. கற்களை அடுக்கி அமைப்பது கூழ்மியுள்ளது (5)
19. இதை முறியடித்தே சயாதானத்தைக் கட்டியெழுப்பலாம் (3)

- ☒ வீடை ஏத்தனை எழுத்துக்களால் ஆனது என்பது அடைப்புக் குறிக்குள் உள்ள எண் குறிக்கும்.
- ☒ வீடைகளில் பல இவ்வீதின் கட்டுரைகளில் உள்ளன.
- ☒ வீடைகளை அனுப்ப மேலுள்ள கூப்பனை மட்டுமே பரவிக்கவும்.
- ☒ வீடை வந்து சேரவேண்டிய இறுதி தரள் 15.02.2009



# உங்கள் பங்கில் எங்கள் குகைகள்:

## பங்கு

## குகைகள்

- |                          |                                      |
|--------------------------|--------------------------------------|
| 1. மானியப்பங்கு          | செல்வி அ.ஜெயசுந்தர்                  |
| 2. ஆனைக்கோட்டைப் பங்கு   | செல்வன் சிவசங்கர்                    |
|                          | R.புலம்பநாயகி                        |
|                          | P.கவிதா                              |
| 3. நாவாந்துறைப் பங்கு    | திருமதி செ.செல்வன்                   |
|                          | செல்வி குமார்                        |
| 4. சுண்டுக்குளி பங்கு    | செல்வி லூட் ரொய்சியா லூர்துநாயகம்    |
|                          | செல்வி ஹாயிற்றா சாந்தினி செல்வநாயகம் |
| 5. பாண்டியந்தாழ்வு பங்கு | திரு. மரியநாயகம்                     |
| 6. பாசையூர் பங்கு        | செல்வி ஹா.தனாசியா                    |
| 7. அரியாலைப் பங்கு       | செல்வி ஜெயா                          |
| 8. சக்கோட்டைப் பங்கு     | செல்வி சு.நேசநாயகி (சுகி)            |
| 9. உரும்பிராய் பங்கு     | செல்வி டல்சி                         |
|                          | செல்வி கிருதுசா                      |
| 10. குருநகர் பங்கு       | செல்வி சகானா                         |







செப்டம்பர், நவம்பர் - 2008

இதரவியல் கோவைகள்....







செப்டம்பர், நவம்பர் - 2008

இதழியல் "சோதனைகள்"....





## இறையியல் கோலங்கள்

தமிழ் இறையியல் காலாண்டு இதழ்  
ஆண்டுச் சந்தா உள்நாடு (அஞ்சல் செலவு உட்பட) ரூபா 180/=  
வெளிநாடு (அஞ்சல் செலவு உட்பட) U.S.\$ 16  
Euro 14

தனிப்பிரதி 55/=

தொடர்பு கொள்க:

**இறையியல் கோலங்கள்**

தூய சவேரியார் குருத்துவக் கல்லூரி

கொழும்புத்தறை, யாழ்ப்பாணம்.

தொலைபேசி: 021 222 2482, 021 222 7145

## IRAI IYAL KOLANGAL

A Tamil Theological Quarterly

Annual Subscription: Local (Incl. postage) Rs. 180/=

Foreign (Incl. postage) U.S.\$ 16

Euro 14

Single Copy Rs. 55/=

Correspondence to:

**Irai Iyal Kolangal**

St.Francis Xavier's Seminary

Columbuthurai, Jaffna,

Sri Lanka.

Tel: 021 222 2482, 021 222 7145

Registered No. QD/79/News/2008

Digitized by Noolaham Foundation.  
noolaham.org | aavanaham.org

Design & Print  
Noolaham